

ITTRA ENĆIKLIKA

Alla huwa Mħabba

PAPA BENEDITTU XVI



Ittra Enċiklika

Alla huwa mħabba

tal-Papa Benedittu XVI

lill-Isqfijiet, lis-Saċerdoti
u lid-Djakni, lill-Erwieħ ikkonsagrati
u lil-lajči kollha li jemmnu fi Kristu
dwar I-Imħabba Nisranija

© Test Tipiku Latin - Copyright 2005 - Libreria Editrice Vaticana
© Verzjoni bil-Malti - Copyright 2006 - Arċidioċesi ta' Malta

Produzzjoni: Outlook Coop, Balzan, Malta
Mitbugħ: Media Centre, Blata l-Bajda, Malta

Traduttur: Dun Karm Bezzina
Bord Editorjali: Mons Arthur Said Pullicino, Dun Jesmond Manicaro,
Dun Paul Vella, Dun Hector Scerri, Profs Oliver Friggieri

Nihil obstat quo ad versionem
die 4^a mai 2006
sac. Hector Scerri
Cens. theolog.

DAHLA

1. "Alla huwa mħabba, u min jgħammar fl-imħabba jgħammar f'Alla u Alla fih" (1 Ĝw 4:16) Dawn il-kelmiet mill-Ewwel *Ittra ta' Ĝwanni* jfissru b'mod ċar liema bħalu l-qofol tal-fidi nisranija: ix-xbieha nisranija ta' Alla kif ukoll ix-xbieha tal-bniedem li ġejja minnu u d-destin tiegħu. Barra dan, fl-istess vers, Ĝwanni joġi filna, biex ngħidu hekk, espressjoni li tiġibor kollox dwar il-ħajja nisranija: "U aħna għarafna l-imħabba li Alla għandu għalina u emminnieha".
Aħna emminna fl-imħabba ta' Alla – hekk in-nisrani jista' jistqarr l-għażla fondamentali ta' ħajtu. Bhala bidu għall-ezistenza nisranija m'hemm xi deċiżjoni etika jew xi idea għolja, iżda hemm il-laqqha ma' ġrajja, ma' Persuna, li tagħti lill-ħajja orizzont ġdid u direzzjoni deċiżiva. Fl-Evangelju tiegħu Ĝwanni fisser dan l-avveniment b'dawn il-kelmiet: "Alla hekk ħabb lid-dinja li ta' lil Ibnu l-wahdieni, biex kull min jemmen fih ikollu l-ħajja ta' dejjem" (3:16). Bit-tqegħid ta' l-imħabba fiċ-ċentru, il-fidi nisranija ġabret dak li kien il-qofol tal-fidi ta' Israel u fl-istess hin hija tat' lil dan il-qofol dehra aktar profonda u wiesgħa. Tabilhaqq l-Iżraelita li jemmen, jitlob kull jum bil-kelmiet tal-Ktieb tad-Dewteronomju li fihom huwa jaf li hemm miġbur il-qofol ta' l-eżistenza tiegħu. "Isma', Iżrael: Alla tagħna l-Mulej, il-Mulej waħdu. Hobb, mela, lill-Mulej, Alla tiegħek, b'qalbek kollha, b'rueħek kollha u b'saħħtek kollha" (Dt 6: 4-5). Biex jagħmel preċett wieħed Ĝesu għaqqaqad il-kmandament ta' l-imħabba ta' Alla ma' dak ta' l-imħabba ta' ghajerna, kif jinsab fil-Ktieb tal-Levitiku: "Hobb lil ghajrek bħalek innifsek" (19:18; ara Mk 12:29-31). Billi Alla kien li ħabbna l-ewwel (ara 1 Ĝw 4:10), issa l-imħabba mhix aktar "kmandament" biss, iżda hija t-twiegħiba għar-rigal ta' l-imħabba, li bih Alla joqrob lejna.



F'dinja li fiha xi drabi l-isem ta' Alla jorbtuh mal-vendikazzjoni jew jaslu biex jorbtuh mad-dmir tal-mibegħda u tal-vjolenza, dan huwa messaġġ ta' attwalitā kbira u ta' tifsira reali ħafna. Għalhekk fl-ewwel Enċiklika tiegħi nixtieq nitkellem fuq l-imħabba, li biha Alla jimliena u li mbagħad għandha tintwera minna lill-oħrajn. Hekk jidħru ż-żewġ taqsimiet ewlenin ta' din l-Ittra, magħqudin flimkien f'rabta l-aktar kbira. L-ewwel taqsima għandha aktar xejra ta' riflessjoni, billi hawn fil-bidu tal-pontifikat tiegħi, jiena ridt niċċara xi punti essenzjali fuq l-imħabba li Alla, b'mod misterjuż u għax irid, joffri lill-bniedem, flimkien mar-rabta fiha nfisha ta' dik l-imħabba ta' Alla mar-realta' ta' l-imħabba umana. It-tieni taqsima għandha xejra aktar reali għaliex għandha x'taqsam mat-thaddim ekkleżjali tal-kmandament ta' l-imħabba lejn il-proxxmu. L-argument jidher bil-bosta mifrux; b'danakollu t-tifsira twila tiegħu hi 'l barra mill-ghan ta' din l-Enċiklika. Hi x-xewqa tiegħi li ninsisti fuq xi punti fondamentali, biex hekk inqajjem fid-dinja energija ġidida u impenn bħala tweġiba umana lill-imħabba ta' Alla.

F'dinja li fiha xi drabi l-isem ta' Alla jorbtuh mal-vendikazzjoni jew jaslu biex jorbtuh mad-dmir tal-mibegħda u tal-vjolenza, dan huwa messaġġ ta' attwalitā kbira u ta' tifsira reali ħafna. Għalhekk fl-ewwel Enċiklika tiegħi nixtieq nitkellem fuq l-imħabba, li biha Alla jimliena u li mbagħad għandha tintwera minna lill-oħrajn.



L-EWWEL TAQSIMA

L-Għaqda ta' l-Imħabba fil-Holqien u fl-Istork tas-Salvazzjoni

II-Problema tal-Lingwaġġ

2. L-imħabba ta' Alla għalina hi argument ewljeni għall-ħajja, u tqajjem mistoqsijiet importanti fuq x'inhu Alla u aħna x'aħna. Meta nqisu dan, aħna mill-ewwel insibu ma' wiċċna l-problema tal-lingwaġġ li nużaw. Il-kelma "mħabba" saret illum waħda mill-aktar użati, kif ukoll użati hażin, li magħha norbu tifsiriet li għal kollox ma jaqblux ma' xulxin. Ĝalkemm din l-Enċiklika titkellem l-aktar dwar kif nifhmu l-imħabba u nitharrġu fiha skond il-Kotba Mqaddsa u t-Tradizzjoni tal-Knisja, aħna ma nistgħux nitbiegħdu mit-tifsira li l-istess kelma għandha f'kulturi differenti u fit-taħdit ta' llum. L-ewwelnett niftakru fil-firxa l-aktar wiesgħa fit-tifsira tal-kelma "mħabba": nitkellmu fuq l-imħabba ta' pajjiżna, kif ukoll fuq l-imħabba għall-impjieg tagħna, l-imħabba bejn il-ħbieb, l-imħabba għax-xogħol, l-imħabba bejn ġenituri u wlied, bejn l-ħawa u n-nies ta' gewwa, l-imħabba lejn ghajerna u l-imħabba lejn Alla. B'dankollu f'din il-kotra kollha ta' tifsiriet, tispikka tassew b'mod partikolari l-imħabba bejn raġel u mara, fejn ġisem u ruħ jingħaqdu b'mod inseparabbi u fejn ukoll il-wegħda ta' l-hena li kif jidher ma tistax tiġi miċħuda, tinfetah għall-bnедmin. Din tista' tidher bħala x-xbieha l-aktar perfetta ta' l-imħabba, li quddiemha ma' l-ewwel daqqa ta' għajnejn, l-ġħamliet kollha ta' l-imħabba jitilfu lewħom. Minn dan toħroġ il-mistoqsija: jaqaw fl-ahħar mill-ahħar dawn is-suriet kollha ta' l-imħabba jingħaqdu, u dik l-imħabba wkoll fid-dehriet kollha tagħha, hija waħda u l-istess, jew bil-maqlub aħna qeqħdin nużaw l-istess kelma biex infissru għemejjel għal kollox differenti?

"Eros" u "Agape" - differenza u għaqda

3. Il-Greċja l-antika tat-l-isem *eros* lill-imħabba bejn raġel u mara, li la titwieleed mill-ħsieb u lanqas mir-rieda iżda b'xi mod taħkem il-bniedem. Ngħidu minn qabel li t-Testment il-Qadim bil-Grieg juža l-kelma *eros* darbtejn biss, u min-naħha l-oħra t-Testment il-Ġdid qatt ma južaha: mit-tliet kelmiet Griegi li għandhom x'jaqsmu ma' l-imħabba – *eros, philia* (l-imħabba ta' ħbiberija) u *agape* – il-kittieba tat-Testment il-Ġdid jipreferu l-aħħar nom, li fl-ilsien Grieg aktarx kienu jwarrbu fil-ġenb. Dak li għandu x'jaqsam ma' l-imħabba ta' ħbiberija huwa mtrenni u jieħu tifsira iż-żejt għolja fl-*Evangelju ta' Ĝwanni*, biex ifisser ir-relazzjoni bejn Ĝesu` u d-dixxipli tiegħi.

Dan it-twarrib tal-kelma *eros* kif ukoll fl-istess waqt il-vizjoni ġdida ta' l-imħabba mfissra bil-kelma *agape* s-issa kważi mħollija barra, juri bla dubju xi ħaġa għal kollox meħtiega biex nifmu l-imħabba fir-realtà ġdida tal-ħajja nisranija. Fil-kritika dwar il-kristjanežmu li minn żmien l-illuministi bdiex u žviluppat b'mod aktar radikali, dan l-element ġdid ġie stmat b'mod għal kollox negattiv. Skond il-ħsieb ta' Friedrich Nietzsche, ir-reliġjon nisranija avvelenat l-eros li, għalkemm ma mietx b'dan il-velenu, ha spinta minnu biex jithassar f'vizzju. [1] Hawnhekk il-filosfu Ģermaniż kien qiegħed jixhed dwar idea mxerrda ħafna: jaqaw bil-kmandamenti u bil-projbizzjonijiet tagħha, il-Knisja mhix qiegħda tniġġes għalina l-isbah ħaġa tal-ħajja? Forsi mhix il-Knisja li bħal issaffar is-suffara eż-żott fejn il-ferħ imħejji għalina mill-ħallieq jagħtina dak il-hena li jħallina nduqu xi ħaġa minn qabel ta' dak li hu Divin?

4. Iżda dan minnu? Ir-reliġjon nisranija qedet tassew l-imħabba – *eros*? Inħarsu lejn id-dinja qabel l-epoka nisranija. Il-Griegi – bħal kulturi l-oħra – f'dik l-imħabba – *eros* qabel xejn raw bħal sakra, jiġifieri raw ir-raġuni nnifisha maħkuma minn "saħna divina" li tkaxkar il-bniedem sa tarf l-eżistenza tiegħi, u f'dan l-istat milqut minn qawwa divina, huwa seta' jgħarrab hena mill-aqwa. Hekk il-qawwiet kollha bejn is-sema u l-art jidher inqas importanti. "L-imħabba kolloks tirbaħ" iġħid Virgilju fil-Bukolici u jżid: "u ha nċedu aħna wkoll għall-imħabba". [2] Fir-religionijiet din id-drawwa waslet għall-kulti tal-fertilita' li magħhom kienet marbuta l-prostituzzjoni "sagra", li kotrot f'ħafna tempji pagani. B'dan il-mod kienet iċċelebrata l-imħabba-eros bħala certa qawwa divina, bħala relazzjoni man-natura divina.

It-Testment il-Qadim ħadha b'qawwa kbira kontra din il-ġħamla ta' reliġjon, li bħala tentazzjoni qawwija ma taqbilx mal-fidi f'Alla wieħed, u tissielet magħha

bħala taħsir tal-qima reliġjuża. B'danakollu t-Testment il-Qadim ma čaħadx l-imħabba-eros fiha nnifisha iżda aktar iddikjara gwerra kontra l-iżvilupp qerriedi tagħha, għaliex din il-preżentazzjoni falza ta' l-eros bħala ħaġa divina, li sseħħ f'dan il-kult, iġġib fix-xejn id-dinjità tiegħi u tbaxxi l-aspett uman tiegħi. Għaliex fit-tempji pagani, il-prostituti, li kellhom joffru s-sakra divina, ma kenux stmati bħala ħlejja qumani u persuni, imma kienu biss bħala ghoddha biex iqajmu "s-saħna divina"; żgur li ma kenux allat nisa, iżda kienu persuni umani abbużati minn oħrajn. Għal din ir-raġuni l-imħabba-eros fis-sakra u bla l-ġiem mhix irfigħi, "estasi" lejn in-natura divina, iżda waqqha, degradazzjoni tad-dinjità tal-bniedem. Hekk hija ħaġa čara li l-imħabba-eros teħtieg rażan u tisfija biex lill-bniedem tagħtih mhux pjaciż ta' mument, iżda certu gost minn qabel tal-quċċata tal-ħajja, jiġifieri ta' dak il-hena li n-natura kollha tagħna tixxennaq għalihi.

5. Minn din il-ħarsa ħafifa fuq l-ideat ta' l-imħabba-eros, joħorġu żewġ ħwejjeg fl-istorja u fiż-żmien ta' llum. Qabel xejn hemm bħal relazzjoni bejn l-imħabba u d-Divin: għaliex l-imħabba twiegħed l-infinit u l-eternità – jiġifieri xi realtà akbar u għal kollox differenti mill-eżistenza tagħha ta' kull jum. Iżda fl-istess ħin jidher li t-triq għal dan il-ħafna: jaqaw bil-kmandamenti u bil-projbizzjonijiet tagħha, il-Knisja mhix qiegħda tniġġes għalina l-isbah ħaġa tal-ħajja? Huma meħtieġa t-tisfija u l-maturitħ li jikbru wkoll permezz taċ-ċaħda. Dan mhux ir-rifjut ta' l-imħabba-eros jew "l-avvelenament" tagħha, iżda hu l-fejqan għall-veru kobor tagħha.

Dan qabel xejn jiddependi mill-fatt li l-bniedem huwa magħmul minn ġisem u ruħ. Il-bniedem isib li hu tassew bniedem fih innifsu meta ġisemu u ruħ huma magħquda f'relazzjoni intima bejniethom; din l-isfida ta' l-eros tintreba tassew, meta sseħħ din il-ġħaqda. Barra dan jekk il-bniedem jitħabat biex ikun spirtu biss u jixtieq jiskarta l-ġisem bħala wirt biex ngħidu hekk ta' l-annimali biss, imbagħad sew l-ispirtu sew il-ġisem jitilfu d-dinjità tagħhom. Iżda min-naħha l-oħra jekk il-bniedem iwarrab l-ispirtu u jwaħħal f'rasu li l-materja, il-ġisem, hu r-realtà waħdanija, huwa (il-bniedem) xorta waħda jitlef il-kobor tiegħi. Biex jiċċajta, l-epikurew Gassendi kien isellem lil Kartesju "X'hemm ruħ!" u Kartesju kien iwieġbu: "X'hemm ġisem!" [3]. B'danakollu mhux l-ispirtu waħdu u l-anqas il-ġisem waħdu hu li jħobb; għaliex huwa l-bniedem, jiġifieri l-persuna, li jħobb bħala ħlejqa sħiħa magħquda, li tagħha huma sew il-ġisem sew ir-ruħ. Fl-ahħarnett, meta ż-żewġ komponenti jsiru tassew ħaġa waħda, il-bniedem isir bniedem sħiħ fih innifsu. B'dan il-mod biss l-imħabba-eros tista' tilhaq il-veru kobor tagħha.

Dan qabel xejn jiddependi mill-fatt li l-bniedem huwa magħmul minn ġisem u ruħ. Il-bniedem isib li hu tasseg bniedem fih innifsu meta ġismu u ruħu huma magħquda f'relazzjoni intima bejniethom; din l-isfida ta' l-eros tintrebaħ tasseg, meta sseħħ din il-għaqda.

Illum mhix ħaġa rari li lill-insara ta' l-imgħoddi jikkritikawhom li kienu kontra r-realtà tal-ġisem; fil-fatt dejjem kien hemm tendenzi lejn din ix-xeħta. Iżda l-mod li bih jgħollu l-ġisem, u aħna llum xhud ta' dan, huwa qarrieq. Meta l-imħabba-eros titbaxxa u ssir sess biss, din titqies bħala oġgett tal-kummerċ, ħaġa komuni li tinbiegħ u tinxtara, anzi, il-bniedem stess isir oġgett tal-kummerċ. Tabilhaqq b'dan, il-bniedem ma jkunx jistqarr il-valur tasseg kbir ta' ġismu. Anzi, bil-maqlub, issa hu jistma ġismu u s-sesswalità tiegħu biss bħala l-parti materjali tiegħu nnifsu biex južaha u jieħu minnha dak li jogħġbu. Din il-ħaġa lanqas jaraha bħala qasam għat-taħriġ tal-libertà tiegħu, iżda biss bħala sempliċi oġgett li iktar skond il-kapriċċi jistà jagħmlu pjaċevoli u bla konsegwenzi. Fil-fatt hawnhekk wasalna quddiem id-degradazzjoni tal-ġisem uman; dan ma għadux meqjus għal kollox parti mil-libertà ta' l-eżistenza tagħna; dan ma għadux tifsira ħajja tal-persuna kollha tagħna, iżda huwa bejn wieħed u ieħor mitfugħ 'l isfel għall-qasam purament bijologiku. Dak li jidher ta' ġieħ għall-ġisem tal-bniedem malajr jista' jinbidel f'mibegħda għan-natura tal-ġisem. Bil-maqlub, il-fidi kristjana dejjem qieset il-bniedem bħala realta' waħda b'żewġ komponenti li fiha l-ispritu u l-materja jithalltu ma' xulxin, waqt li b'hekk kull parti issib tasseg id-dinjità tagħha. Hekk hu: l-imħabba-eros tfittex li tgħollina "f'estasi" lejn id-divin, twassalna 'l fuq minna nfusna; iżda, sewwa sew minħabba din il-ħaġa, titlob mixja ta' axxeżi, caħdiet, tisfija u fejqan.

6. Kif nistgħu nfasslu t-twettiq ta' din il-mixja ta' axxeżi u ta' tisfija? B'liema mod wieħed jista' jgħix l-imħabba biex il-wegħda umana u divina sseħħi għal kollo? Aħna nistgħu nsibu l-ewwel ħjiel importanti fl-*Għanja ta' l-Għanjet*, wieħed mill-kotba tat-Testment il-Qadim, magħruf sew fost il-mistiċi. Skond it-tifsir l-aktar miżimum fi żmienna, l-ġhanjet miġbura f'dan il-Ktieb kienu fil-bidu għanġiet ta' mħabba, forsi dedikati għal xi festa ta' tiegħi Lħudi, li fiha kellha titfaħħar l-imħabba konjugali. F'dan l-isfond huwa ta' tagħlim kbir il-fatt, li, ma' tul il-ktieb jidħru żewġ kelmi differenti li juru l-“imħabba”. Qabel kollox għandna l-kelma *dodim*, forma fil-plural li tfisser l-imħabba li għadha mhix żgura biżżejjed, jiġifieri f'qagħda ta' wieħed li għadu jaħsibha u jistħarreg. Iżda wara, din il-kelma nbidlet fil-kelma *ahabà* li fit-traduzzjoni Griega tat-Testment il-Qadim inqalbet f'*agape*, kelma b'hoss li jixbaħha, li kif diġa' rajna saret l-espressjoni propria għall-ħsieb bibliku ta' l-imħabba. Bil-maqlub għall-imħabba indeċiża u li għadha qiegħda tifttex, din il-kelma tfisser l-esperjenza ta' l-imħabba li issa ssir tasseg għarfien

ta' bniedem ieħor, billi tirbaħ in-natural personali egoista li qabel kien jaħkem bid-dieher. Issa l-imħabba ssir ħsieb u ħerqa għal haddieħor. Ma tfittixx aktar lilha nnifisha, mhix telfa f'sakra għat-tgawdija; flok dan, l-imħabba tfitħex il-ġid tal-bniedem maħbub: hekk issir čahda, li hi lesta għas-sagħiċċju, anzi tfittxu.

Li l-imħabba tfitħex li tkun stabbli huwa parti mill-iżvilupp tagħha lejn gradi aktar għolja, lejn it-tisfja l-iżżejed intima, u dan tagħmlu f'żewġ modi: sew bil-fehma li twarrab oħrajn – “din biss il-persuna waħdanija” u bil-fehma li tkun “għal dejjem”. Għax l-imħabba thaddan fiha l-eżistenza kollha kemm hi, f'kull dimensjoni tagħha, ukoll iż-żmien. Ma jistax ikun mod ieħor, billi l-wegħda tagħha thares dritt lejn għan preċiż: l-imħabba thares lejn l-eternita'. Hekk hu, l-imħabba hija “estasi”, iżda estasi li ma tfissirx hin ta' sakra, imma estasi bħala mixja, bħala ħarġa dejjiema mill-egożmu magħluq fih innifsu lejn il-ħelsien minnu fl-għotja ta' dak li jkun, u sewwa sew ħarġa lejn l-gharfien tiegħu nnifsu, anzi lejn l-gharfien ta' Alla: “Min ifitħex li jsalva ħajtu, jitlifha; iżda min jitlifha, isalvaha” (Lq 17:33), qal Ĵesu` - din l-istqarrira tiegħu tinsab f'diversi bnadi ta' l-Evangelju (ara: Mt 10:39; 16:25; Mk 8:35; Lq 9:24; Ĝw 12:25). B'dan, Ĵesu` jipinġi l-mixja tiegħu nnifsu li permezz tas-salib wasslitu għall-qawmien; il-proċess tal-ħabba tal-qamħ li taqà fl-art u tmut u hekk tagħti ħafna frott. Mill-istess qalba tas-sagħiċċju personali tiegħu u ta' l-imħabba li fih laħqet il-perfezzjoni, b'dawn il-kelmiet huwa fisser ukoll il-qofol ta' l-imħabba u sewwa sew il-qofol tal-ħajja umana fiha nnifsha.

- Bil-logika interna tagħhom, dawn ir-riflessjonijiet tagħna dwar l-essenza ta' l-imħabba, aktarx filosofiċi għall-bidu, issa wassluna sal-ghatba tal-fidi biblika. Fil-bidu tqiegħdet il-mistoqsija jekk it-tifsiriet diversi, jew ukoll oppostu tal-kelma mħabba jurux ħjiel ta' xi għaqda aktar għolja, jew bil-maqlub għandhomx jibqgħu bla ebda rabta, waħda ħdejn l-oħra. Iżda qabel kollox spikkat il-mistoqsija jekk il-messaġġ ta' l-imħabba mxandar lilna mill-Bibbia u mit-Tradizzjoni tal-Knisja għandux x'jaqsam ma' l-esperjenza umana komuni ta' l-imħabba, jew hux kontra dik l-esperjenza. Għal din ir-raġuni aħna rriflettejna dwar żewġ kelmiet ewlenin li huma: *eros*, bħala kelma li tfisser l-imħabba kif tifhimha d-dinja, u *agape* bħala espressjoni għall-imħabba mibnija fuq il-fidi u hi mfassla fuqha. Dawn iż-żewġ ideat huma sikwit kontrastanti bħala mħabba li toghla 'l fuq u mħabba li thares 'l isfel. Hemm ukoll kategoriji oħra ta' tifsiriet li jixbħuhom, ngħidu aħna d-differenza bejn imħabba li tieħu u mħabba li tagħti

(*imħabba mqanqla mill-ġibda hażina u mħabba mqanqla għall-ġid ta' ħaddieħor*), li magħhom kultant ngħoddu wkoll l-imħabba li tfitħex dak li jaqblilha.

Fid-dibattitu filosofiku kif ukoll teologiku, dawn id-divrenzji ħafna drabi laħqu qasma radikali, sakemm ħaduha kontra xulxin: kienu jgħidu li l-imħabba tassew Kristjana thares 'l isfel u toffri lilha nnifsha, u din tissejjah *agape*; min-naħha l-oħra, il-kultura li mhix nisranija, l-aktar Griega, kienet magħrufa għall-imħabba li toghla 'l fuq, imħabba egoista, imħabba li taħkem; din hija l-imħabba-eros. Iżda jekk xi ħadd ikun irid iġebbed din l-oppożizzjoni sat-tarfnnett, l-essenza tal-kristjaneżmu tinfatam mir-relazzjonijiet ewlenin ta' l-istess eżistenza umana u twaqqaf dinja maqtugħha għaliha, forsi ta' min jammiraha, iżda mifruda għal kollox mill-qofol innifsu tal-ħajja umana. Tabilhaqq l-imħabba-eros u l-imħabba-*agape* – imħabba li toghla u l-imħabba li thares 'l isfel – qatt ma jistgħu jkunu mifrudin għal kollox minn xulxin. Aktar ma t-tnejn, għalkemm f'aspetti differenti, isibu għaqda retta f'realtà waħda ta' mħabba, aktar isseħħi il-vera natura ta' l-imħabba. Għalkemm l-imħabba-eros għall-bidu tixxennaq, toghla 'l fuq – seħer li jiġi mill-kilba għall-wegħda ta' l-hena, – meta toqrob lejn il-persuna l-oħra, issir inqas u inqas egoista, tfitħex dejjem aktar l-hena ta' l-oħra, taħseb dejjem aktar fil-persuna maħbuba, tagħti lilha nnifsha u tixtieq li tkun pronta għall-persuna l-oħra. Hekk il-waqt ta' l-imħabba-*agape* jidħol fih: għaliex inkella l-imħabba-eros tiftaqar kif ukoll titlef in-natura tagħha. Min-naħha l-oħra, il-bniedem ma jistax jgħix biss fl-imħabba li toffri lilha nnifsha, li thares biss lejn il-persuna l-oħra. Il-bniedem ma jistax jagħti biss dejjem, irid ukoll jirċievi. Min irid jagħti l-imħabba għandu jirċeviha b'rīgal hu wkoll. Żgur, kif jgħidilna l-Mulej – il-bniedem jista' jsir għajnej li minnha joħorgu xmajjar ta' ilma ħaj (ara Ĝw 7:37-38). Iżda biex wieħed isir għajnej bħal din, hu nnifsu għandu jixrob – u dejjem jerġa' jixrob, minn dik l-ewwel għajnej bħal bidu li hi Ĵesu` Kristu, li mill-qalb minfuda tiegħu tgħelgħ l-imħabba ta' Alla (ara Ĝw 19:34).

Fir-rakkont tas-sellum ta' Ĵakobb, missirijiet il-Knisja raw b'modi diversi xbieha tar-rabta li ma tinhallx bejn l-imħabba li toghla u dik li thares 'l isfel, bejn l-imħabba-eros li tfitħex 'l Alla u l-imħabba-*agape* li tnewwel id-don li rċeviet. F'dik il-kitba biblika jingħad li l-patrijarka Ĵakobb ra f'holma sellum, li minn fuq ġebla li servietu bħala mħadda, kien jilhaq sas-sema, miegħu kienu neżlin u telgħi l-angli ta' Alla, (Ara Ĝen 28:12; Ĝw 1: 51). Tolqotna bil-bosta t-tifsira li l-Papa Girgor l-Kbir jagħti ta' din id-dehra fir-Regola Pastorali tiegħu. Huwa

jgħidilna: ir-ragħaj tajjeb għandu jsib il-qofol tiegħu fil-kontemplazzjoni. B'dan il-mod biss huwa jkollu l-hila jitgħabba bil-ħtiġiet ta' l-oħra jaġħi u jaġħi minn tiegħi: "per pietatis viscera in se infirmitates caeterorum transferat". [4]

F'din il-kitba San Girgor jitkellem dwar San Pawl, li kien merfugħ 'il fuq lejn il-misterji l-aktar għolja ta' Alla (ara 2 Kor 12:2-4; 1 Kor 9:22). Barra dan huwa wera l-eżempju ta' Mose` li jidhol u jerġa' jidħol fit-tinda tal-laqqha u jaqbad djalogu ma' Alla, biex hekk meta joħrog minn quddiem Alla huwa jkun għas-servizz tal-poplu tiegħu. "Fit-tinda merfugħ 'il fuq kien ikun fil-kontemplazzjoni, waqt li barra huwa kien ikun imħabbat bit-tagħbija ta' l-imġarrbin: *Intus in contemplationem rapitur, foris infirmantium negotiis urgetur*". [5]

8. U hekk digħi sibna l-ewwel tweġiba, għalkemm għadha ftit jew wisq ġenerali, għaż-żewġ mistoqsijiet li għamilna aktar 'il fuq: essenzjalment "l-imħabba" hija realtà waħda għalkemm b'xejriet differenti; kultant xejra jew oħra tistà tispikka aktar. Iżda meta ż-żewġ xejriet huma mifrudin għal kolloks minn xulxin, toħroġ dehra bħal karikatura jew forma fqira ta' mħabba. U aħna rajna wkoll, fil-qosor, li l-fidi biblika ma tibnix dinja parallela jew dinja opposta għal dak il-fenomenu uman ewljeni li hu l-imħabba, iżda aktar thaddan il-bniedem shiħ; tindħal fit-tiftxija ta' l-imħabba biex issaffiha, fl-istess waqt tiftħalu orizzonti ġodda. Qabel kolloks dan it-tigħid tal-fidi biblika jidher f'żewġ elementi, li ħaqquhom ikunu ppreżentati b'tifhir: jigifieri x-xbieha ta' Alla u x-xbieha tal-bniedem.

9. X'hemm ġdid fil-fidi biblika

Qabel xejn hemm ix-xbieha ġidida ta' Alla. Fil-kulturi li kienu jgħixu madwar id-dinja tal-Bibbia, ix-xbihat ta' Alla u ta' l-allat fl-aħħar mill-aħħar baqgħu mhux ċari u waħda kontra l-oħra. Iżda fil-mixja tal-fidi biblika, sar dejjem aktar čar u kellu tifsira waħda, dak li l-aqwa talba ta' Israel, ix-Shema, ġabret fil-qosor b'dan il-kiem: "Ismà, Izrael: Alla tagħna l-Mulej, il-Mulej waħdu" (Dt 6:4). Hemm Alla wieħed, il-Hallieq tas-sema u l-art, u għalhekk huwa wkoll Alla tal-bniedmin kollha. Hemm żewġ fatti sinifikanti f'din id-dikjarazzjoni: l-allat l-oħra kollha mhumiex Alla, u l-univers kollu li fih ngħixu ġej minn Alla, huwa maħluq minnu. Żgur li l-idea tal-ħolqien tinsab ukoll fi mkejjen oħra, iżda hawnhekk biss huwa assolutament čar li mhux xi alla fost l-oħra jaġħi, iżda Alla li hu wieħed u veru, huwa l-ghajnejn ta' dak kollu li jeżisti; dawn ġejjin mis-setgħha tal-Kelma kreattiva tiegħu. Dan ifisser li dan il-ħolqien tiegħu huwa għażejj għalih, għaliex propru Hu nnifsu riedu, Hu stess għamlu. Issa jiispikka t-tieni element: dan

Essenzjalment "l-imħabba" hija realtà waħda għalkemm b'xejriet differenti; kultant xejra jew oħra tistà tispikka aktar. Iżda meta ż-żewġ xejriet huma mifrudin għal kolloks minn xulxin, toħroġ dehra bħal karikatura jew forma fqira ta' mħabba.

Alla jhobb il-bniedem. Il-qawwa divina li, fil-quċċata milħuqa mill-filosofija Griega, Aristotli stinka biex jifhem permezz tar-riflessjoni, hija tassew fatt ta' min jixtiequ u jhobbu għall-bniedmin kollha – bħala realtà maħbuba din id-divinità tmexxi d-dinja [6] -, iżda hi ma jonqosha xejn fiha nfisha u ma tħobbx; hija biss maħbuba. Min-naħa l-oħra, Alla l-wahdieni li fih jemmen Iżrael, iħobb b'imħabba personali. Barra dan, l-imħabba tiegħu hija mħabba li tagħżeł: fost il-ġnus kollha huwa għażel lil Iżrael u ħabbu – iżda dan jaġħmlu sewwa sew bil-ġhan li titfejjaq l-umanità kollha. Alla jhobb, u din l-imħabba tiegħu bla dubju tista' tissejjaħ imħabba-eros, b'danakollu hija wkoll u għal kollox imħabba-agape [7].

Il-profeti, l-aktar Hosegħa u Eżekjel, fissru din il-ġibda kbira ta' Alla għall-poplu tiegħu billi użaw xbihat amoruži qawwija. Ir-relazzjoni ta' Alla ma' Iżrael titfisser bl-użu tal-metafori bħal għerusija u żwieġ; għalhekk l-idolatrija hi adulterju u prostituzzjoni. Hawnhekk, bħalma wnejna qabel, insibu riferenza ċara għall-kulti tal-fertilità u l-abbużi ta' l-imħabba-eros, iżda fl-istess hin hemm imfissra wkoll ir-rabta ta' fedeltà bejn Iżrael u Alla tiegħu. L-istorja ta' l-imħabba bejn Alla u Iżrael fl-aħħar mill-aħħar tissawwar fuq il-ġrajja li Alla ta t-Torah (Liġi), u biha fetah għajnejn Iżrael dwar in-natura vera tal-bniedem u wrieh it-triq ta' l-umanežmu veru. Din l-istorja tikkonsisti fil-fatt li l-bniedem, b'ħajja ta' fedeltà lejn Alla l-wahdieni, iħoss fih innifsu li huwa maħbub minn Alla u jsib il-hena fil-verită u l-ġustizzja – l-hena f'Alla li ssir il-ferħ essenzjali tiegħu. "Lil min għandi fis-sema ħliefek? U meta għandi lilek, x'jonqosni fuq l-art ... jiena l-hena tiegħi li nkun qrib Alla" (Salm 73[72]: 25,28).

10. Rajna li l-imħabba-eros li Alla għandu għall-bniedem hija wkoll imħabba-agape kollha kemm hi. Mhux biss għaliex tingħata għal kollo b'xejn, mingħajr ebda mertu minn qabel, iżda wkoll għaliex hija mħabba li taħfer. Hu Hosegħa l-aktar li jurina l-kobor ta' l-imħabba-agape ta' Alla lejn il-bniedem; din l-imħabba tisboq bil-kbir id-dehra ta' don mogħti b'xejn. Iżrael wettaq "adulterju", kiser il-Patt; Alla jmissu jiġiġidukah u jistmellu. Iżda proprju hawnhekk li għandna r-rivelazzjoni li Alla huwa Alla u mhux bniedem: "Kif! Jiena se nwarra b'lilek minni, Efrajm? Iżrael se nerhik?..... Daret għalija qalbi, tqanqlet bil-bosta ħnieni. Le, ma nhaddimx il-korla mħeġġa tiegħi, ma nerġax ingi fix-xejn 'I Efrajm, għax Alla jien, u mhux bniedem; jien f'nofskom il-Qaddis" (Hosegħa 11: 8-9). L-imħabba t'Alla mitluf wara l-poplu tiegħu – għall-bniedem – hi fl-istess hin imħabba li taħfer. Hijha daqshekk kbira li ddawwar 'I Alla kontra

tiegħu nnifsu, imħabbtu kontra l-ġustizzja tiegħu. F'dan kollu n-nisrani jara taħt velu minn qabel abbozz tal-misteru tas-salib; l-imħabba ta' Alla għall-bniedem hi hekk kbira li, billi sar bniedem huwa nnifsu, isegwih saħansitra sal-mewt u b'dan il-mod iħabbeb il-ġustizzja u l-imħabba.

F'din il-viżjoni tal-Bibbja ta' min jinnota li l-aspett filosofiku u storiku-reliġjuż jinsab fil-fatt li minn naħha ninsabu quddiem xbieha kollha kemm hi metafizika ta' Alla: Alla huwa b'mod absolut il-bidu ewljeni ta' kull haġa maħluqa; iżda din il-kawża ewlenja u kreattiva ta' kollox – imsejha *Logos*, raġuni primarja – hi fl-istess hin wieħed li jhobb bil-ġibda kollha ta' vera mħabba. B'dan il-mod l-imħabba-eros issir nobbli fl-ogħla grad, iżda fl-istess waqt hi tant tissaffa li ssir haġa waħda ma' l-imħabba-agape. Minn dan nistgħu nifhmu kif l-*Għanja ta' l-Għanjet* ġiet mdahħla fil-lista tal-Kotba Mqaddsa; f'qasir żmien kienet spjegata fis-sens li dawk l-ġħanjet ta' mħabba fl-aħħar mill-aħħar ifissru r-relazzjoni ta' Alla mal-bniedem u r-relazzjoni tal-bniedem ma' Alla. U hekk l-*Għanja ta' l-Għanjet*, fil-letteratura sew Kristjana sew Lhudja, saret għajnejn ta' tagħlim u esperjenza mistika, li biha tintwera l-essenza tal-fidi biblika: iva, li hemm għaqda bejn il-bniedem u Alla – il-ħolma ewlenja tal-bniedem - iżda din l-ġħaqda mhix taħħlit flimkien, għarqa fl-oċejan bla isem tad-Divin; hija għaqda li toħloq l-imħabba, għaqda li fiha sew Alla sew il-bniedem jibqgħu li huma u b'danakollu jsiru għal kollox haġa waħda. San Pawl jgħid: "Min jingħaqad mal-Mulej hu ruħ waħda miegħu" (1 Kor 6: 17).

11. L-ewwel haġa gdida tal-fidi biblika, bħalma rajna, hija x-xbieha ta' Alla; it-tieni haġa, magħquda essenzjalment magħha, insibuha fix-xbieha tal-bniedem. Ir-rakkont bibbliku tal-ħolqien jitkellem fuq is-solitudni ta' Adam, l-ewwel bniedem, u Alla ried iqiegħedlu għajjnuna miegħu. Fost il-ħlejja kollha, ebda waħda ma tista' tkun dik l-ġħajjnuna meħtieġa għalih, għalkemm huwa (Adam) kien ta isem lill-bhejjem selvaġġi kollha u lit-tajr kollu, u li b'dan għamilhom parti shiħa minn ħajtu. Għalhekk, Alla b'kustilja tal-bniedem ifforma l-mara. Issa Adam isib l-ġħajjnuna meħtieġa. "Din d-darba din hi għadma minn għadmi u laħam minn laħmi" (Gen 2:23). Fuq l-isfond ta' dan ir-rakkont wieħed jista' jara ideat bħalma jidhru wkoll ngħidu aħna, fil-ħrafa mitologika li jsemmi Platun; skond hu fil-bidu l-bniedem kien tond, għaliex kien shiħi fih innifsu u ma jonqsu xejn. Iżda minħabba s-suppervjha tiegħu (il-bniedem) ġie maqsum fi tnejn minn Ĝews; b'hekk issa huwa jixxennaq għan-nofs l-ieħor tiegħu, u lejh jistinka fil-għirja biex isib lili nnifsu shiħi [8] (kif kien). Fir-rakkont tal-Kotba Mqaddsa ma

tissemmiex piena; iżda billi l-bniedem b'xi mod huwa nieqes minn xi ħaġa, min-natura tiegħu stess huwa miġbud biex ifittem il-parti l-oħra li tagħmlu shiħ, jiġifieri hemm dik l-idea li biss fl-għaqda mas-sess l-ieħor huwa jista' jsir 'shih'. U hekk ir-rakkont bibliku jagħlaq bi profezija dwar Adam: "Għalhekk ir-raġel iħalli lil missieru u lil ommu u jingħaqad ma' martu u jsiru għisem wieħed" (Ġen 2: 24).

Hawnhekk jinsabu żewġ aspetti ta' importanza kbira: l-imħabba-eros b'xi mod għandha l-għeruq fl-istess natura tal-bniedem; Adam qed ifittem xi ħaġa u "jħalli lil missieru u lil ommu", biex isib il-mara; biss fl-għaqda waħda ta' l-umanità tagħhom huma jifformaw is-shuhija ta' l-umanità; isiru "għisem wieħed". Mhi xejn inqas importanti t-tieni idea: f'orientament mibni fil-ħolqien, l-imħabba-eros tmexxi l-bniedem lejn iż-żwieġ, jiġifieri lejn certa rabta li hi mmarkata b'mod waħdieni u definit. Hekk, u hekk biss, iseħħi l-għan intimu tal-bniedem. Iż-żwieġ bejn raġel wieħed u mara waħda jaqbel max-xbieha ta' Alla wieħed. Iż-żwieġ imsejjes fuq l-imħabba esklussiva u definita jsir ix-xbieha (ikona) tar-relażżjoni ta' Alla mal-poplu tiegħu u tal-poplu ma' Alla; il-mod kif Alla jhobb isir il-kejl tal-imħabba umana. Din ir-rabta stretta bejn l-imħabba – eros u ż-żwieġ fil-Kotba Mqaddsa kważi ma ssib xejn jixbahha fil-letteratura li m'għandhiex x'taqsam mal-Bibbia.

Ġesù Kristu – l-imħabba ta' Alla saret bniedem

12. Għalkemm s'issa tkellimna l-aktar fuq it-Testment il-Qadim, b'danakollu t-taħlita tal-ħsibijiet taż-żewġ Patti bħala Skrittura waħda tal-fidi nisranija digħi' bdiet tidher. L-element ġdid tat-Testment il-Ġdid mhux qiegħed f'ideat ġoddha, iżda fil-persuna ta' Kristu nnifsu, li ta' għisem u demm lil dawk l-ideat – realiżmu li qatt ma nstema' bħalu. Fit-Testment il-Qadim, l-element ġdid tal-Bibbia ma kienx ježisti biss fi ħsibijiet astratti, iżda kien gej mill-ħidma ta' Alla li ħadd ma jobisorha u b'xi mod li qatt ma nstemgħet. Issa dan l-ghemil ta' Alla jieħu s-sura drammatika tiegħu billi, f'Ġesù Kristu, Alla nnifsu jesus wara "n-nagħġa l-mitlufa", jiġifieri wara l-umanita' mweġġgħha kif ukoll mitlufa. Meta Ĝesù fil-parabboli tiegħu jitkellem fuq ir-ragħaj li jmur wara n-nagħġa l-mitlufa, fuq il-mara li tfittex id-drakma, fuq il-missier li johroġ jilqa' lil ibnu l-ħali u jgħannqu, dawn mhux biss huma kliem, iżda fihom it-tifsira ta' l-istess eżistenza tiegħu u tal-ġħemil tiegħu. Fil-mewt tiegħu (ta' Ĝesù) fuq is-salib jitwettaq il-fatt li Alla dar kontra tiegħu nnifsu; f'dan Hu jagħti lilu nnifsu biex jerfa' l-bniedem u

Fil-mewt tiegħu (ta' Ĝesù) fuq is-salib jitwettaq il-fatt li Alla dar kontra tiegħu nnifsu; f'dan Hu jagħti lilu nnifsu biex jerfa' l-bniedem u jsalvah – din hi l-imħabba fil-ġħamla tagħha l-aktar radikali. Il-ħarsa msammra fuq il-ġenb midrub ta' Kristu, tifhem dak li ta' bidu għal din l-Enċiklika: "Alla huwa mħabba"

jsalvah – din hi l-imħabba fil-ġħamla tagħha l-aktar radikali. Il-harsa msammra fuq il-ġenb midrub ta' Kristu, li tissemma fi ġwanni (ara 19:37) tifhem dak li ta bidu għal din l-Enċiklika: "Alla huwa mħabba" (1 ġw 4:8). Propru hemm wieħed jista' jikkontempla din il-verita'. Propru minn hemm wieħed għandu jibda biex ifisser x'inhi l-imħabba. Meta jibda b'din il-kontemplazzjoni, insirani jsib it-triq għall-ġħajxien u għall-imħabba tiegħu.

13. Lil dan l-għemil ta' offerta Ĝesù tah preżenza li tibqa' permezz ta' l-Ewkaristija li Hu waqqaf fl-Aħħar Ċena. Huwa antiċipa l-mewt u l-qawmien tiegħu waqt li lid-dixxipli taħom lilu nnifsu, il-ġisem u d-demm tiegħu bħala l-manna ġidida (ara ġw 6: 31-33). Jekk id-dinja tal-qedem kienet toħlom li fl-ħaġġ mill-aħħar l-ikel tassew tal-bniedem – dak li bih jgħix bħala bniedem – kien il-Logos, l-Għerf ta' dejjem, issa dan il-Logos sar tassew ikel għalina – bħala mħabba. L-Ewkaristija tiġibidna fl-ghemil tal-offerta ta' Ĝesù. Aħna ma nirċevux biss b'mod statiku l-Logos li sar bniedem, iżda niġu involuti fil-qawwa ta' l-offerta tiegħu nnifsu. Ix-xbieha taż-żwieġ bejn Alla u Izrael issir realta' b'mod li qabel hadd ma kien jobsru: dak li qabel kien ifisser toqghod fil-preżenza ta' Alla, issa sar għaqda (ma' Alla) bis-sehem li tana Ĝesù fl-offerta tiegħu nnifsu. Il-“mistika” ta' dan is-Sagament mibni fuq l-umiljazzjoni ta' Alla sa ħdejna hija għal kollo differenti u twassal ħafna aktar 'il fuq minn kull irfigħ mistiku li l-bniedem jista' jilħaq.

14. Iżda issa ta' min iqis aspett ieħor: in-natura mistika tas-Sagament hi ta' karattru soċjali, għaliex fit-tqarbina sagħementali fil-waqt li jiena ningħaqad mal-Mulej ningħaqad flimkien ma' l-oħrajn kollha li jitqarbu. Bħalma jgħid San Pawl: "Għax la l-hobża hi waħda, aħna li aħna ħafna, aħna ġisem wieħed; il-koll kemm aħna nieħdu sehem minn hobża waħda" (1 Kor 10:17). L-għaqda ma' Kristu hi fl-istess hin għaqda ma' l-oħrajn kollha li (Ġesù) jagħtihom lilu nnifsu. Jiena ma nistax ikolli lil Kristu għalija waħdi. Jiena nista' nkun tiegħu biss billi nkun magħqud ma' dawk kollha li saru jew li jsiru tiegħu. It-tqarbina toħroġni barra minni nnifsi lejh, u hekk ukoll tmexxini lejn l-għaqda ma' l-insara kollha. Insiru "ġisem wieħed" magħqudin flimkien f'eżistenza waħda. L-imħabba lejn Alla u l-imħabba lejn il-proxxmu issa tassew jingħaqdu flimkien: Lilna lkoll Alla li sar bniedem jiġibdha lejh. Minn dan wieħed jifhem kif agape issa saret ukoll isem għall-Ewkaristija: fiha l-imħabba-agape ta' Alla tersaq lejna f'ġisem biex ikompli

l-ħidma tiegħu fina u bina. Huwa biss meta nibdew minn dan is-sies kristoloġiku u sagħmentali li wieħed jista' jifhem sewwa t-tagħlim ta' Ĝesù fuq l-imħabba. Il-bidla li Huwa għamel mil-Ligi u l-Profeti għall-kmandament doppju ta' l-imħabba lejn Alla u lejn il-proxxmu, jiġifieri r-realta' kollha tal-fidi li toħroġ minn dan il-kmand, li hu l-qofol tagħha, mhix sempliciment morali li mbagħad tista' toqghod għaliha waħedha ma' ġenb il-fidi fi Kristu u ma' ġenb it-twettiq attwali tiegħha: il-fidi, il-qima u l-ethos (spiritu distintiv) qishom jitħalltu flimkien bħala realta' waħda, li tieħu l-forma meta tiltaqqa' ma' l-imħabba-agape ta' Alla. L-oppożizzjoni tas-soltu tal-qima u l-etiqa hawnhekk tisfa fix-xejn. Fl-istess "qima" (kult), fit-tqarbina Ewkaristika hemm il-fatt reali li aħna maħbubin u li għandna nħobbu wkoll lill-oħrajn. Ewkaristija li ma tgħaddix għal imħabba mwettqa fil-prattika hija mfarrka fiha nnifisha. Sew minn naħa sew mill-oħra – bħalma għad naraw b'mod aktar dettaljat – "il-kmandament" ta' l-imħabba jsir possibbli biss għaliex hu mhux biss ħtiega, imma iktar: l-imħabba tista' tkun "ikkmandata" għaliex l-ewwel tingħata bħala don.

15. Dan il-prinċipju jagħti l-bidu biex nifħmu l-parabboli l-kbar ta' Ĝesù. L-ġħani xalatur (ara Lq 16:19-31) mill-post tat-turmenti tiegħu talab biex ħutu jkunu jaħfu dwar dak li jiġi lil min bla mistiġja ma jagħtix kas tal-fqir fil-bżonn. Ĝesù jaqbad din il-karba għall-ġħajnejn bħala twissija biex induru lejn it-triq it-tajba. Il-parabbola tas-Samaritan it-Tajjeb (ara Lq 10:25-37) tiċċara żewġ punti partikolari importanti. Sa dak iż-żmien, l-idea ta' "proxxmu" kienu jifħmuha li tirreferi għan-nies tal-pajjiż, u għall-barranin li kienu ġew joqogħdu fl-art ta' Izrael; fi kliem ieħor, (tirreferi) għall-komunita' magħquda sewwa ta' pajiż wieħed u ta' poplu wieħed; issa dawn il-fruntieri twarrbu. Jekk xi hadd għandu bżonni, u jien nista' nghinu, huwa proxxmu tiegħi. Issa fl-idea ta' proxxmu jidħol kulħadd, u b'danakollu tibqa' reali. Minkejja li twessgħet għall-bnedbackin kollha, ma għietx limitata għal tifsira ta' xi mħabba incerta u astratta mill-inqas impenjata, iżda tistenna l-ħidma tiegħi, li jien għandi nagħti hawnhekk, issa. Jibqa' dmir tal-Knisja li tfisser mill-ġdid din ir-rabta bejn il-qrib u l-bogħod meta tqis il-hajja attwali ta' kuljum tal-membri tagħha. Fl-ħaġġar, aħna għandna nsemmu b'mod speċjali l-parabbola kbira ta' l-Aħħar Ġudizzju (ara Mt 25:31-36), li fiha l-imħabba dwar it-tajjeb jew in-nuqqas tiegħu fil-hajja umana ssir l-għażla għal deċiżjoni finali. Ĝesù sar haġa waħda ma' dawk fil-ħtiega, ma' min hu bil-ġuħi, bil-ġħatx, barrani, għeri, marid u fil-ħabs. "Kull ma għamiltu

ma' wieħed mill-iżgħar fost dawn ħuti, għamiltuh miegħi" (ara Mt 25, 40). L-imħabba ta' Alla kif ukoll tal-proxxmu saru mħabba waħda; fiż-żgħar nett insibu lil ġesù nnifsu, u f'ġesù nsibu 'i Alla.

16. *L-imħabba ta' Alla u l-imħabba tal-proxxmu*

Wara li ħsibna fuq l-essenza ta' l-imħabba u t-tifsira tagħha fil-fidi biblika, baqa' mistoqsija doppja dwar l-imġiba tagħna : nistgħu forsi nhobbu 'i Alla, għalkemm Hu ma jidhirx? Ukoll: tista' l-imħabba tkun ikkmandata? Dawn il-mistoqsijiet iqajmu obbjejżżoni doppja kontra l-kmandament doppju ta' l-imħabba. Qatt ħadd ma ra 'i Alla, għalhekk kif nistgħu nhobbu? Barra dan, l-imħabba ma tistax tiġi kkmandata; fl-aħħar mill-aħħar hi ġibda tal-qalb li tista' tkun jew ma tkunx hemm, u lanqas tista' tiġi mir-rieda. Jidher li l-Iskrittura Mqaddsa ssaħħa l-ewwel obbjejżżoni, meta tgħid: "Jekk xi ħadd jgħid: 'Jiena nhobb 'i Alla', u jobghod lil ħuh, dan ikun giddieb; għax min ma jħobbx lil ħuh li jara, kif jista' jħobb lil Alla, li hu qatt ma rah?" (1 Ĝw 4:20). Iż-żda din is-sentenza bl-ebda mod ma twarrab l-imħabba ta' Alla bħala xi ħaġa impossibbli; bil-maqlub, f'dak kollu li nkiteb fl-Ewwel Ittra ta' Ĝwanni li semmejna, din l-imħabba hija meħtieġa b'mod ċar. Ir-rabta li ma tistax tinħall bejn l-imħabba ta' Alla u l-imħabba tal-proxxmu tingħata iktar saħħa. Waħda hi hekk marbuta fil-qrib ma' l-oħra li ssir ġidba li wieħed jgħid li jħobb 'i Alla, jekk jagħlaq qalbu għall-proxxmu jew ukoll jobogħdu. Il-vers ta' Ĝwanni għandu aktar jiftiehem fis-sens li l-imħabba tal-proxxmu hija triq biex niltaqgħu wkoll ma' Alla u li ġħeluq l-ġħajnejn quddiem il-proxxmu jagħmilna wkoll għomja quddiem Alla.

17. Tabilħaqq, ħadd qatt ma ra 'i Alla kif inhu. B'danakollu Alla mhux totalment inviżibbli għalina, ma baqax hekk fil-bogħod għalina li ma nistgħux nilħqu. Alla kien li ħabbna l-ewwel, tgħid l-Ittra ta' Ĝwanni li semmejna qabel (ara 4:10), u din l-imħabba ta' Alla wriet ruħha lilna. Huwa sar viżibbli billi "Alla bagħat lil Ibnu l-wahdieni fid-dinja, biex ngħixu bih" (1 Ĝw 4:9). Alla sar viżibbli: f'ġesù aħna nistgħu naraw il-Missier (ara Ĝw 14:9). Tabilħaqq, Alla jidher f'għad ta' modi. Fl-istorja ta' mħabba li l-Bibbja tirrakkonta Hu nnifsu ġie jiltaqa' magħna, huwa jfittex li jiksibna għalihi – sa l-Aħħar Ċena, sakemm Qalbu tniffdet fuq is-salib, sad-dehriet tiegħu mqajjem mill-mewt, sa l-għemnejjal kbar li bihom Hu, bil-ħidma ta' l-Appostli qabbad it-triq lill-Knisja fi twelidha. Hekk ukoll fis-snin ta' wara fl-istorja tal-Knisja, il-Mulej ma nsibuhx nieqes: Huwa jiltaqa' magħna


Tabilħaqq, ħadd qatt ma ra 'i Alla kif inhu. B'danakollu Alla mhux totalment inviżibbli għalina, ma baqax hekk fil-bogħod għalina li ma nistgħux nilħqu. Alla kien li ħabbna l-ewwel ... u din l-imħabba ta' Alla wriet ruħha lilna. Huwa sar viżibbli billi "Alla bagħat lil Ibnu l-wahdieni fid-dinja, biex ngħixu bih"

mill-ġdid – fil-bnedmin li fihom jidher; fil-Kelma tiegħu, fis-Sagamenti, u bl-aqwa mod fl-Ewkaristija. Fil-liturgija tal-Knisja, fit-talb tagħha, fil-komunita' ta' dawk li jemmnu, aħna nġarrbu l-imħabba ta' Alla, nilmħu l-preżenza tiegħu u hekk ukoll nitgħallmu nagħrfu fuha fil-ħajja ta' kuljum. Kien hu l-ewwel li ġabbna u jibqa' l-ewwel li jħobbna; għalhekk aħna wkoll nistgħu nweġbu bl-imħabba. Alla ma jordnalniex xi sentiment tal-qalb li aħna ma nistgħux inqanqlu fina. Huwa jħobbna, jgħinna naraw u nhossu mħabbtu, u billi kien Hu “l-ewwel li ġabbna”, l-imħabba tista' wkoll tiżhar fina bħala tweġiba.

Fit-tkattir ta' din il-laqqha jidher čar li l-imħabba mhix biss ġibda tal-qalb. Il-ġibdiet tal-qalb jiġu u jmorru. Ĝibda tista' tkun l-ewwel xrara meravaljuża, iżda ma tiġborx fiha l-imħabba kollha. Fil-bidu tkellimna dwar il-proċess ta' tisfija u maturità li bih l-imħabba-eros tilhaq għal kolloks dak li għandha tkun, issir imħabba skond it-tifsira shiħa tal-kelma. Huwa sinjal ta' maturità fl-imħabba li thaddan u ddaħħal il-hiliet kollha tal-bniedem, biex ngħidu hekk, tinvolvi l-bniedem kollu kemm hu. Il-kuntatt mad-dehriet viżibbli ta' l-imħabba ta' Alla jistgħu jqajmu fina sens ta' ferħ, li jiġi mill-fatt li aħna maħbubin. Iżda din il-laqqha tinvolvi wkoll ir-rieda u d-dehen tagħna. L-ġħarfien ta' Alla ħaj huwa triq waħda lejn l-imħabba, u l-iva tar-rieda tagħna lir-rieda tiegħu tgħaqqa id-dehen, ir-rieda u l-ġħożża f'att ta' mħabba li jiġib kolloks fihi. Iżda dan il-proċess jibqa' sejjjer bla waqfien: l-imħabba qatt ma tintemm u tkun perfetta; tinbidel ma' tul il-ħajja, tikber u għalhekk tibqa' fidila lejha nfisha. *Idem velle atque idem nolle* [9] – tkun trid l-istess haġa u twarrab l-istess haġa; b'dan il-kliem in-nies tal-qedem għarfu t-tifsira ġenwina ta' l-imħabba: wieħed isir jixbah lill-ieħor, dan iwassal għal għaqda fir-rieda u l-ħsieb. L-istorja ta' l-imħabba bejn Alla u l-bniedem tingabar fil-fatt innifsu li din l-ġħaqda ta' volontajiet tikber f'għaqda ta' ħsieb u ta' sentiment u, hekk, ir-rieda tagħna u r-rieda ta' Alla jkunu jaqblu dejjem iż-żejjed; ir-rieda ta' Alla issa ma tkun aktar rieda barranija għalija, xi haġa imposta fuqi minn barra bil-kmandamenti, iżda issa hi l-istess rieda tiegħi, mibnija fuq l-esperjenza li, tabilhaqq, Alla hu aktar preżenti ġewwa fija milli jien fija nnifsi. [10] Imbagħad tikber l-għotja personali lil Alla, u Alla jsir il-ferħ tagħna (ara Salm 73 [72]: 23-28).

18. Hekk l-imħabba tal-proxxmu, kif imxandra mill-Iskrittura Mqaddsa, minn Ĝesu, tidher possibbli. Hija tinsab propriu fil-fatt li, f'Alla u ma' Alla, jiena nhobb ukoll il-persuna li ma toghġobnix u lanqas naf. Dan jista' jseħħi biss billi nduru fuq il-ġħaqda intima tagħna ma' Alla, fejn din il-laqqha saret qbil

fir-rieda u waslet ukoll sa l-ġħożża mill-qalb. F'dan il-każ jiena nitgħalleml inhares lejn persuna oħra mhux aktar b'għajnejja u bis-sentimenti tiegħi, iżda skond il-kejl ta' Ĝesu Kristu. Il-ħabib tiegħu hu ħabib tiegħi. 'Il fuq mid-dehra ta' barra, jiena nilmaħ fl-oħrajn stennija go qalbhom għal att ta' mħabba, ta' attenzjoni. Nista' nurihom u noffrilhom dan mhux biss permezz ta' għaqdiet dedikati għal dak il-ġhan, waqt li forsi jaċċettaw bħala bżonn politiku. Jiena nħares bil-ġħajnejn ta' Kristu u nista' nagħti lil ħaddieħor aktar minn dak kollu li hu ta' htiegħa esterna; nista' nagħti harsa ta' mħabba li hu tant imxennaq għalija. Hawnhekk tidher il-htiegħa ta' azzjoni minn naħha u minn oħra bejn l-imħabba ta' Alla u l-imħabba ta' għajrja, li tissemmu b'insistenza fl-*Ewwel Ittra ta' Ĝwanni*. Jekk il-kuntatt tiegħi ma' Alla huwa nieħes għal kolloks f'ħajti, nista' biss dejjem nara f'ħaddieħor lil dak li jkun biss, iżda ma nasalx biex nagħraf fi ix-xbieha ta' Alla. Iżda jekk f'ħajti niskarta għal kolloks li nagħti kas ta' ħaddieħor, waqt li nixtieq inkun “devot” waħdi u nkun nixtieq inwettaq “iddmirijiet reliġuži” tiegħi, imbagħad żgur li r-relazzjoni ma' Alla tinxef ukoll. Dan il-kuntatt ikun biss “haġa sewwa”, iżda nieħes mill-imħabba. Il-ħeffa biss li biha nersaq lejn għajri, biex nurih l-imħabba, tagħmilni wkoll bniedem li jħoss 'I Alla. Huwa biss jekk naqdi lil għajri li għajnejja jistgħu jinfethu għal dak li Alla jagħmel miegħi u għal kemm iħobbni. Il-Qaddisin – naħsbu per eżempju fil-Beata Tereža ta' Kalkutta – xorbu bla waqfien il-qawwa mgħedda li jħobbu l-proxxmu mill-kuntatt mal-Mulej fl-Ewkaristija, u min-naħha l-oħra dan il-kuntatt ġab fihom it-twettiq tal-virtu u ta' l-ġħoli personali tagħhom fis-servizz li taw lill-oħrajn. L-imħabba ta' Alla u l-imħabba tal-proxxmu ma jistgħux jinfirdu; huma kmandament wieħed. Iżda t-nejn jgħixu bl-imħabba li ġejja minn Alla li ħabbna l-ewwel. Għalhekk mhix aktar kwistjoni ta' “kmandament” impost minn barra, u li jordnalna l-impossibbli, iżda esperjenza ta' imħabba, mogħtija minn ġewwa, kif ukoll imħabba li min-natura tagħha għandha tinqasam bil-qalb ma' l-oħrajn. L-imħabba tikber bl-imħabba. L-imħabba hija “divina”, għaliex toħrog minn Alla, u din tgħaqqa lilna ma' Alla; f'dan il-proċess ta' għaqda qisu jibdinla “f'Aħna”; dan jisboq il-fidiet tagħna u jagħmilna haġa waħda sakemm fl-ahħar Alla jkun “kolloks f'kulhadd” (1 Kor 15:28).



IT-TIENI TAQSIMA

L-Imħabba – Caritas
It-Taħriġ ta' l-Imħabba mill-Knisja bħala "komunità ta' Mħabba"

Il-ħidma ta' karità tal-Knisja bħala wirja ta' l-imħabba fit-Trinità

19. “Jekk tara l-karità, inti tara t-Trinità”, kiteb Santu Wistin [11]. Fil-ħsibijiet ta’ qabel stajna nsammru ġarsitna fuq Ĝesù Msallab (ara ġw 19:37; żak 12:10) waqt li nagħrfu l-pjan tal-Missier li mqanqal mill-imħabba (ara ġw 3:16) bagħat lil Iblu l-wahdieni fid-dinja biex jifdi l-bniedem. Meta kien qed imut fuq is-Salib – kif jgħidilna San ġwann – Ĝesù “radd ruħu” (ġw 19:30); dan wera minn qabel dik l-għotja ta’ l-Ispirtu s-Santu li Hu kellu jagħmel wara l-Qawmien (ġw 20: 22). Dan kellu jwettaq il-weġħda “ta’ xmajjar ta’ ilma ħaj”, li kellhom joħorġu minn qlub dawk li jemmnu minħabba l-Ispirtu msawwab fihom bil-kotra (ġw 7:38-39). Għax l-Ispirtu huwa dik il-qawwa interna li tlaqqa’ l-qlub tagħhom mal-qalb ta’ Kristu u tqanqalhom biex iħobbu lill-aħwa bħalma ħabbhom Kristu, meta tbaxxa biex jaħsel riġlejn id-dixxipli (ara ġw 13: 1-13) u fuq kolloks meta ta’ ħajtu għal kulhadd (ara 13:1; 15:13).

Hija wkoll il-qawwa ta’ l-Ispirtu li tbiddel il-qalb tal-komunità ekkleżjali, biex tkun fid-dinja xhieda ta’ l-imħabba tal-Missier; f’l-bnū Huwa jixtieq jagħmel familja waħda minn nisel il-bniedem. Kull ħidma tal-Knisja hija stqarrija ta’ mħabba li tfitħex il-ġid totali tal-bniedem: hija tfitħex li tevāngelizzah bil-Kelma u bis-Sagamenti, biċċa xogħol kultant erojka fil-mod kif titwettaq fil-ġrajjet storici; u tfitħex il-progress tal-bniedem fl-oqsma tal-ħajja u l-ħidma umana. Għalhekk l-imħabba hi s-servizz li l-Knisja twettaq biex tgħin bla waqfien il-bniedem fit-tbatija u l-bżonnijiet, anki fil-materjali. U fuq dan l-aspett, fuq dan is-servizz ta’ Karità, jiena nixtieq niffoka f’din it-tieni taqsima tal-Enċiklika.

II-Karità dmir tal-Knisja

20. L-imħabba tal-proxxmu bl-għeruq tagħha fl-imħabba ta' Alla hi qabel kollex dmir għal kull min jemmen, iżda hija wkoll dmir f'kull livell tal-komunità kollha tal-Knisja: mill-komunità lokali għall-Knisja partikolari u sal-Knisja kollha universali. Bħala komunità, il-Knisja għandha twettaq l-imħabba. Minn dan jiġi li l-imħabba għandha wkoll ħtiega ta' organizzazzjoni, biex tkun servizz ordinat għall-komunità. L-gharfien ta' dan id-dmir kellu importanza essenzjali fil-Knisja sa mill-bidu tagħha: "Dawk kollha li kienu jemmnu kienu ħaġa waħda, u kienu jaqsmu kollex bejniethom, ibiġi għidhom u jqassmu d-dħul bejn kulħadd skond il-ħtiega ta' kull wieħed" (ara Atti 2:44-45). Meta Luqa jirrakkontalna dan, huwa jagħtina definizzjoni tal-Knisja, li fost l-elementi essenzjali tagħha hemm ir-rabta sħiħa "fit-tagħlim ta' l-appostli", "fl-ġħaqda ta' bejniethom" (*koinonia*), "fil-qsim tal-hobż" u "fit-talb" (ara Atti 2:42). Hawnhekk l-element "ta' l-ġħaqda ta' bejniethom" (*koinonia*) mhux ċar għall-bidu, imma jidher reali mill-versi msemmija iż-żejjed 'il fuq; tidher sewwa fil-fatt li dawk li emmnu għandhom kollex flimkien u fosthom mhemma aktar id-differenza bejn għonja u foqra (ara Atti 4: 32-37). Tassew li meta l-Knisja bdiet tikber din il-ġħamla radikali ta' għaqda materjali bejniethom ma setgħetx tinżamm aktar. Iżda l-qofol tagħha baqa': fil-komunità ta' dawk li jemmnu ma għandu jkun hemm ebda għamlu ta' faqar b'mod li jiġu mċahħda lil xi hadd dawk il-ħtieġijet biex jgħaddi ħajja xierqa.
21. Fit-tiftix diffiċċli għal soluzzjoni biex jitwettaq dan il-principju fil-Knisja, deher pass deciżiv f'dik il-ħażla tas-sebat irġiel li kien il-bidu għas-servizz tad-djakni (ara Atti 6: 5-6). Fil-fatt, fil-Knisja bikrija fit-tqassim ta' kull jum lir-romol, inħoloq nuqqas ta' qbil bejn dawk li jitkellmu bil-Lħudi u dawk li jitkellmu bil-Grieg. L-appostli, li qabel kollex kien gie afdat lilhom "it-talb" (L-Ewkaristija u l-Liturgija) u "l-ministeru tal-kelma", hassewhom mgħobbijin wisq "bil-qadi fl-imwejjed"; għalhekk huma stess qatgħuha li jżommu għalihom il-ħidma tagħhom ewlenija, u jwaqqfu grupp ta' sebat irġiel għas-servizz l-ieħor, meħtieg ukoll fil-Knisja. B'danakollu dan il-grupp ma kellux biss iwettaq servizz imħarreg ta' tqassim: kellhom ikunu rġiel "mimlijin bl-Ispirtu u bl-għerf" (ara Atti 6: 16). Dan ifisser li s-servizz soċċjali li kellhom iwettqu kien għal kollex reali; għalkemm bla dubju l-ħidma tagħhom kienet fl-isstess ħin tassew spiritwali wkoll; għaliex kienet tkompli l-ħidma tal-Knisja, jiġifieri s-servizz ta' mħabba magħmul sewwa lill-proxxmu. Bit-trawwim ta' dan il-grupp tas-Sebħha, id-djakonija – jiġifieri

- servizz ta' mħabba lill-proxxmu magħmul fil-komunità u b'mod ordinat – issa diga' kienet saret parti mill-istruttura fondamentali tal-Knisja nnifisha.
22. Mal-mogħdija tas-snin u l-firxa dejjem tikber tal-Knisja, it-twettiq tal-karità ssaħħah bħala wieħed mill-oqsma essenzjali tagħha, flimkien ma' l-amministrazzjoni tas-Sagamenti u x-xandir tal-Kelma: il-ħidma tal-karità lir-romol u l-orfni, lill-prigunieri, lill-morda u lil dawk kollha fil-ħtiega ta' għajjnuna, hi hekk essenzjali għall-Knisja daqs is-servizz tas-Sagamenti u x-xandir ta' l-Evangelju. Il-Knisja ma tistax tiċħad it-twettiq tal-karità bħalma ma tistax titlaq is-Sagamenti u l-Kelma. Biżżejjed ftit eżempji biex nuru dan. San Ċustinu Martri (miet għall-ħabta tas-sena 155) meta jitkellem dwar iċ-ċelebrazzjoni tal-ħadd fost l-insara, isemmi wkoll il-ħidma karitattiva tagħhom, marbuta ma' l-istess Ewkaristija. Kull min seta', kien joffri skond il-meżzi tiegħu, kull wieħed kemm irid; imbagħad l-Isqof kien juža dan biex jgħin l-orfni, ir-romol, u dawk li mgħobbijin bil-mard jew għal raġunijiet oħra, kienu fil-ħtiega, bħall-prigunieri kif ukoll il-barranin [12]. Tertulljanu, kittieb kbir nisrani (miet wara s-sena 220) jirrakkonta kif lill-pagani kienet tolqothom il-ħegġa ta' l-insara għal kull tip ta' nies fil-bżonn [13]. U meta Sant'Injazju ta' Antijoka (miet ħabta tas-sena 107) ifisser li l-Knisja Rumana hi dik "li tippresjiedi fil-karità (*agape*)" [14] b'din it-tifsira wieħed jiasta' jqis li hu kellu f'moħħu li b'xi mod jitkellem fuq il-ħidma karitattiva reali tagħha.
 23. Hawnhekk jista' jkun ta' siwi li nsemmu l-istrutturi legali bikrija li kellhom x'jaqsmu mal-ħidma ta' karità fil-Knisja. Madwar nofs is-seklu erbgħa fl-Eğġitu bdiet dik li jsejhulha *diakonia*: din hija istituzzjoni f'kull monasteru, responsabbli għal kull ħidma ta' għajjnuna, jiġifieri għas-servizz tal-karità. Sas-seklu sitta din l-istituzzjoni żviluppat f'korporazzjoni mogħnija b'setgħa ġuridika sħiħa, u l-awtorità civili nnifisha afdat lilha parti mill-qamħi għat-taqassim pubbliku. Fl-Èġġitu mhux biss kull monasteru imma wkoll kull djoċesi waslet li jkollha *diakonia* tagħha; wara, din l-istituzzjoni żviluppat sew fil-Lvant sew fil-Punent. Il-Papa Gregorju l-Kbir (miet fis-sena 604) isemmi d-*diakonia* ta' Napli. F'Ruma nsibu dokumenti dwar id-*diakoniji* mis-sekli sebġha u tmienja. Iżda qabel, u fil-fatt sa mill-bidu, is-servizz ta' għajjnuna lill-foqra u l-batuti kien parti essenzjali tal-Knisja Rumana, skond il-principji tal-ħajja nisranija li nsibu fl-Attu ta' l-Appostli. Id-djaknu Lawrenz innifsu (miet fis-sena 258) wettaq dan id-dmir

b'heġġa l-aktar kbira. Ix-xena drammatika tal-martirju tiegħu kien jaf biha Sant' Ambroġ (miet fis-sena 397) u fil-qalba tagħha turina tassew ix-xbieha awtentika tal-Qaddis. Wara l-arrest tal-Papa u tad-djakni shab Lawrenz, lil dan bħala responsabbli biex jieħu ħsieb il-foqra ta' Ruma, tawh certu żmien biex jiġbor it-teżori tal-Knisja u jagħtihom lill-awtorità civili. Huwa qassam lill-foqra l-ġbir kollu li sab lest u wara lill-awtoritajiet ressqilhom il-foqra nfushom bħala l-veru teżor tal-Knisja [15]. Hi x'inhi l-opinjoni dwar il-probabbiltà storika ta' din il-ġrajja liema bħalha, Lawrenz baqa' dejjem preżenti fil-memorja tal-Knisja bħala promutur kbir tal-karită ekkleżjali.

24. Mit-tifikriet ta' l-Imperatur Ĝuljanu l-Apostata (miet fis-sena 363) wieħed jista' jsemmi wkoll kemm il-karita mħaddma sewwa kienet essenziali għall-Knisja ta' l-ewwel sekli. Meta kien għadu tifel ta' sitt snin Ĝuljanu kien preżenti għall-qtıl ta' missieru, ta' ħuh u oħrajn tal-familja, imwettqa mill-gwardjani tal-palazz imperjali; sewwa jew le, għal dan l-ġhemil brutali huwa waħħal fl-Imperatur Konstanzu, li kien jidhirlu li hu nisrani mill-kbar. Għalhekk hu (Ġuljanu) kien iqis li l-fidi nisranija mhix ta' min jemminha aktar. Meta laħaq imperatur, għamel f'raru li jerġa' jdahħal il-paganiżmu, ir-reliżjon qadima ta' Ruma, iżda fl-istess ħin iġeddu biex dan jista' jsir tassew il-qawwa li tmexxi l-imperu. F'dan il-proġett huwa kien imnebbah bil-bosta mir-reliżjon nisranija. Huwa waqqaf ġerarkija ta' metropoliti u qassisin. Il-qassisin kellhom jieħdu ħsieb ikattru l-imħabba lejn Alla u lejn il-proxxmu. F'waħda mill-ittri tiegħu [16], kiteb li l-ġhemil waħdieni li laqtu ħafna fir-Religjon nisranija kien il-ħidma ta' karită fil-Knisja. Għalhekk kellej jkun aspett importanti għall-kult pagan ġdid tiegħu li jibni sistema fir-religion tiegħu li tkun tixbah il-ħidma ta' karită fil-Knisja. "Il-Galilin" – hu kien jistqarr – kien b'dan il-mod li kisbu isem. Għal din ir-raġuni huma mhux biss ta' min jixbahhom, iżda wkoll ta' min jgħaddihom. Għalhekk b'dan il-mod l-imperatur tenna li l-karită hija sinjal deċiziv tal-komunità nisranija, tal-Knisja.

25. S'issa mill-ħsibijiet tagħna johorgu żewġ fatti essenziali:

a) Il-qalba tan-natura tal-Knisja tidher fi tliet dmirijiet: ix-xandir tal-Kelma ta' Alla (kerygma – martyria), iċ-ċelebrazzjoni tas-sagamenti (leitourgia) u s-servizz tal-karită (diakonia). Huma dmirijiet li jinvolvu lil xulxin u ma jistgħux jinfirdu. Għall-Knisja, il-karită mhix għamlia ta' ħidma soċjali li tista' titħallu f'idejn oħrajn, iżda hi min-natura stess tagħha, hi espressjoni indispeċċabbi ta' l-istess natura tagħha. [17]

b) Il-Knisja hija l-familja ta' Alla fid-dinja. F'din il-familja m'għandu jkun hemm ħadd li jbati minħabba l-ġħaks. Iżda fl-istess ħin l-imħabba-agape taqbeż il-fruntieri tal-Knisja. Il-parabbola tas-Samaritan it-Tajeb tibqa' bħala riga li tordna mħabba universali li tilhaq il-bniedem fil-bżonn li niltaqgħu miegħu "b'kumbinazzjoni" (ara Lq 10:31), hu min hu. Mingħajr ma tnaqqas xejn minn dan il-kmandament ta' l-imħabba universali, il-Knisja għandha wkoll responsabbiltà preċiża – jiġifieri dik li fiha bħala familja ekkleżjali ebda membru m'għandu jbati minħabba l-ġħaks. F'dan is-sens tiswa ħafna t-tagħlima ta' l-Ittra lill-Galatin: "Mela dment li għandna ż-żmien ħa nagħmlu l-ġid ma' kulħadd, l-aktar ma' qrabatna fil-fidi" (6:10).

Il-Ġustizzja u l-Karită

26. Mis-seklu dsatax 'l-hawn, tqajmet obbjejżjoni kontra l-ġħemejjel tal-karită tal-Knisja; wara, din l-obbjejjżjoni żviluppat b'insistenza l-aktar minħabba l-principji marxisti li fuqhom tistrieh. Kienu jgħidu li l-foqra m'għandhomx bżonn ta' opri ta' karită iżda ta' ġustizzja. Fil-fatt, l-ġħemejjel ta' karită – l-ġħoti ta' flus – huma mod għall-ġħonja biex jiskartaw dmirhom li jaħdmu għall-ġustizzja u jserrhu l-kuxjenza, waqt li jżommu l-qagħda tagħhom u jiksru jeddijiet il-foqra. Kienu jaħsbu li aktar milli wieħed jgħin fil-qagħda tal-ħajja ta' llum permezz ta' ġħemejjel individwali ta' karită, jeħtieg jinbena ordni soċjali ġdid, li fiha kulħadd jieħu seħmu mill-ġid tad-din ja biex (ħadd) ma jkollu htiegħ aktar ta' l-ġħemejjel ta' karită. F'dan l-argument, jeħtieg ngħiduha, hemm dak li hu minnu, iżda wkoll dak li mhux minnu. Huwa minnu li t-thabrik għall-ġustizzja għandu jkun ir-regola fundamentali ta' l-Istat u l-ġħan ta' ordni soċjali ġust hu li jassigura lil kull wieħed is-sehem li jmissu mill-ġid komuni, skond il-principju tas-sussidjarjeta'. Dan kien dejjem rikmandat mit-tagħlim nisrani fuq l-Istat u mit-tagħlim soċjali tal-Knisja. Storikament il-kwistjoni ta' l-ordni ġust tal-komunità soċjali dahlet f'sitwazzjoni ġidida wara l-formazzjoni tas-soċjeta' industrijali fis-seklu dsatax. Id-dħul ta' l-industrija moderna qedet l-istrutturi soċjali l-qodma u bil-kotra tal-ħaddiema bil-paga ħolqot bidla radikali fit-tisvir tas-soċjetà, li fiha r-relazzjoni bejn il-kapital u x-xogħol saref il-kwistjoni deċiżiva – kwistjoni li qabel ma kinux jafu biha taħt din is-sura. L-istrutturi ta' produzzjoni u kapital issa saru s-setgħa l-ġidida, li, afdata f'idejn il-ftit, ġabet iċ-ċaħda tad-drittijiet lill-ġmeiegħi ta' haddiema; kien jaqbel iqumu kontriha.

Fil-qagħda diffici li fiha ninsabu illum ukoll minħabba l-globalizzazzjoni ta' l-ekonomija, it-tagħlim soċjali tal-Knisja sar ġabra ta' tagħlim fundamentali, li joffri direzzjoni soda anki 'l-barra minnha.

27. Huwa sewwa li nammettu li l-mexxejja tal-Knisja fehmu biss bil-qajla li l-problema ta' struttura ġusta tas-soċjetà kellha tkun proposta b'mod ġdid. B'dankollu ma naqsux xi pijunieri li fosthom, per eżempju, kien hemm l-Isqof Ketteler ta' Mainz (miet fl-1877). Bħala tweġiba għall-ħtiġijiet reali qamu wkoll gruppi, għaqdiet, unjonijiet, federazzjonijiet u l-aktar kongregazzjonijiet religiuži godda, li fis-seklu dsatax indħalu għax-xogħol kontra l-faqar, il-mard u l-kondizzjonijiet li baqgħu lura fil-qasam ta' l-edukazzjoni. Fis-sena 1891 l-maġisterju pontificju dahal f'din ix-xena permezz ta' l-Enċiklika *Rerum Novarum* ta' Ljun XIII. Warajha fl-1931 ġiet l-Enċiklika *Quadragesimo Anno* ta' Piju XI. Fl-1961 il-Beatu Ģwanni XXIII hareġ l-Enċiklika *Mater et Magistra*; wara, fis-sena 1967, Pawlu VI fl-Enċiklika *Populorum Progressio*, u fis-sena 1971 fl-Ittra Apostolika *Octogesima Adveniens* ħadha bil-qawwa kontra l-kwistjoni soċjali, li sa dak iż-żmien kienet ħraxet fl-Amerika Latina. Il-kbir predeċessur tagħna Ĝwanni Pawlu II ħallielna trilogija ta' Enċikliko soċjali: *Laborem Exercens* (1981), *Sollicitudo Rei Socialis* (1987) u fl-aħħar, *Centesimus Annus* (1991). Hekk quddiem qagħdiet u kwistjoni dejjem godda, it-tagħlim soċjali kattoliku żviluppa bla waqfien, u fis-sena 2004 kien spjegat b'mod organiku fil-*Għaż-żebbu tat-Tagħlim Soċjali tal-Knisja* mill-Kunsill Pontificju *Iustitia et Pax*. Il-Marxiżmu, sew fir-rivoluzzjoni dinjija sew fit-thejjija tagħha kien ta' ħjel tas-soluzzjoni tal-problema soċjali: permezz tar-rivoluzzjoni u wara b'ġabru waħda tal-meżzi ta' produzzjoni – kif kien mistqarr f'dan it-tagħlim – kollox kelli jinbidel għal sistema oħra u aħjar. Din il-ħolma sfat fix-xejn. Fil-qagħda diffici li fiha ninsabu illum ukoll minħabba l-globalizzazzjoni ta' l-ekonomija, it-tagħlim soċjali tal-Knisja sar ġabra ta' tagħlim fundamentali, li joffri direzzjoni soda anki 'l-barra minnha: quddiem l-iżvilupp tas-sitwazzjoni, din id-direzzjoni għadha diskussa fi djalogu ma' kull min jithasseb serjament dwar il-bniedem u d-dinja li jgħix fiha.
28. Biex infissru aktar čar ir-relazzjoni bejn l-impenn meħtieg għall-ġustizzja u servizz tal-karita', jeħtieg li wieħed iqis żewġ kondizzjonijiet importanti f'din il-haġa:
 - a) L-ordni ġust tas-soċjeta' u ta' l-Istat huwa dmir ċentrali tal-politika. L-Istat li mhux imexxi bil-ġustizzja ma jkunx ghajr qabda ħallelin, bħalma darba qal Santu Wistin: "Remota itaque iustitia quid sunt regna nisi magna latrocinia?" [18] Id-distinzjoni bejn dak li hu ta' Ċesri u dak li hu ta' Alla (ara Mt 22:21), fi kliem ieħor id-distinzjoni bejn Knisja u Stat, jew kif jgħidilha l-Konċilju Vatikan II, l-

awtonomija fil-qasam temporali, hija fundamentali għall-Kristjaneżmu. L-Istat ma jistax jimponi r-religion, iżda għandu jassigura l-liberta' tagħha kif ukoll il-paċi bejn is-segwaçi ta' religionijiet differenti. Min-naħa tagħha, il-Knisja, bħala xhud soċjali tal-fidi nisranija, għandha l-indipendenza tagħha, u mibnija fuq il-fidi tgħix is-sistema tagħha bħala komunità, li għandha tkun magħrufa mill-Istat. Iż-żewġ oqsma huma magħżulin ghalihom, b'danakollu dejjem f'relazzjoni ma' xulxin.

Il-ġustizzja hija sew l-għan, sew il-qies essenzjali ta' kull politika. Il-politika hi aktar minn mekkaniżmu sempliċi biex tfisser ir-regoli pubblici: l-għajnej u l-għan tagħha jinsabu sewwa sew fil-ġustizzja, u din hi ta' natura etika. Hekk l-Istat tabilhaqq ma jistax jeħles mill-mistoqsija: kif tista' titwettaq il-ġustizzja hawnhekk, u issa? Iżda dik il-mistoqsija turi li hemm oħra qabilha aktar radikali: x'inhi l-ġustizzja? Din hija problema ta' raġuni prattika; iżda biex taħdem sewwa, ir-raġuni għandha dejjem tissaffa mill-ġdid, għaliex l-ghama tagħha għall-etika, li ġej mill-ħakma tal-qliegħ u s-setgħa li jgħammxuha, huwa periklu li qatt ma jitwarrab għal kollob.

Hawnhekk il-politika u l-fidi jiltaqgħu. Bla dubju, il-fidi għandha n-natura magħżula tagħha, bħala laqgħa ma' Alla l-ħaj - laqgħa li tifħilna orizzonti ġodda lil hemm mill-hila tar-raġuni. Iżda fl-istess hin hi qawwa li ssaffi l-istess raġuni. Billi hi ġejja mill-ħsieb ta' Alla, il-fidi teħles ir-raġuni mid-difetti ta' l-ghama tagħha, u għalhekk tghinhha tkun aħjar. Il-fidi tagħti lir-raġuni l-hila biex twettaq aħjar il-hidma tagħha u li tara aħjar dak li hu proprio tagħha. Hu hawnhekk li jidħol it-tagħlim soċjali kattoliku: dan ma jridx jaġħi lill-Knisja xi setgħa fuq l-Istat. Lanqas irid jimponi fuq dawk li ma għandhomx il-fidi ideat u mgħiba li huma tal-fidi. Trid sempliċiment tagħti sehem biex ir-raġuni tissaffa u twassal l-ghajnejna tagħha ħalli dak li hu ġust, hawn u issa jkun milquġi u wara mwettaq.

It-tagħlim soċjali tal-Knisja jargumenta billi jibda mir-raġuni u mid-dritt naturali, jiġifieri minn dak li jaqbel man-natura ta' kull bniedem. Hu jaġħraf sewwa li mhix responsabbilita' tal-Knisja li hija stess tagħti saħħa lit-tagħlim tagħha b'mod politiku: hija trid tgħin il-formazzjoni tal-kuxjenza fil-politika u tagħti sehemha u tistinka biex jikbru sew l-gharfien ta' l-esigenzi veri tal-ġustizzja kif ukoll il-heffa biex dawn jitwettqu, anki meta dan imur kontra interassi personali. Dan ifisser li t-twaqqif ta' ordni soċjali u civili ġust, li bih jingħata lil kull wieħed dak li jmissu, huwa l-aqwa dmir li kull ġenerazzjoni għandu jaqbad mill-ġdid. Billi dan huwa responsabbilita' politika, dan ma jistax

ikun inkarigu immedja tal-Knisja. Iżda, billi fl-istess hin huwa responsabbilita' primarja tal-bniedem, il-Knisja għandha d-dmir toffri s-sehem partikolari tagħha permezz tat-tisfija tar-raquni u l-formazzjoni etika biex l-eżiġenzi tal-ġustizzja jkunu magħrufa u jistgħu jsiru fil-qasam politiku.

Il-Knisja ma tistax u m'għandhiex tieħu f'idejha l-ġlieda politika biex toħloq soċjeta' kemm jista' jkun ġusta. La tista' u lanqas għandha tieħu post l-Istat. Iżda hi la tista' u lanqas għandha twarrab fil-ġenb mit-thabrik biex ikollna l-ġustizzja. Hija għandha tidħol f'dan permezz ta' argumenti skond ir-raġuni u għandha tqajjem qawwiet spiritwali, li mingħajrhom il-ġustizzja, li dejjem titlob ukoll sagrificju, ma għandhiex il-hila tirbaħ u tirnexxi. Is-soċjeta' ġusta ma tistax tkun ix-xogħol tal-Knisja, iżda din għandha tinkiseb mill-politika. B'dan kollu hija għandha ħerqa kbira li taħdem għall-ġustizzja biex jinfetħu d-dehru u r-rieda għall-eżiġenzi tal-ġid komuni.

- a) L-imħabba – *caritas* – sa tibqa' dejjem meħtieġa, ukoll fl-iktar soċjeta' ġusta. M'hemm ebda ordni ċivili ta' l-Istat daqshekk ġust li jasal jara żejed is-servizz ta' l-imħabba. Min irid jeħles mill-imħabba qiegħed iħejji ruħu biex jeħles mill-bniedem bħala bniedem. Dejjem tibqa' t-tbatja li teħtieg faraġ u għajnejna. Dejjem issib il-bniedem waħdu fil-ħajja. Dejjem ikun hemm ukoll ċirkustanzi ta' ħtieġa materjali li fihom huwa meħtieġ li wieħed jagħti għajnejna f'għajnejna ta' mħabba reali lejn il-proxxmu [20]. L-Istat li jrid jaħseb għal kollob hu, li jaħtaf kollob f'idejh, fl-ahħar, ma jsirx ħlief burokrazija li ma tistax tassigura dik il-ħaġa partikolari li l-bniedem – kull bniedem – fit-tbatja jkun jeħtieġ: jiġifieri dedikazzjoni personali mimmlja mħabba. Ma għandniex bżonn ta' Stat li jmexxi u jaħkem kollob hu, iżda, aktar ta' Stat li bil-ġenerożita' jaġħraf u jheġġeg, skond il-prinċipju tas-sussidjarjet, l-inizjattivi li jqumu minn qawwiet soċjali varji li fihom jingħaqdu r-rieda ħielsa u t-tqarrib lejn il-bniedem fil-bżonn ta' għajnejna. Il-Knisja hija waħda minn dawn il-forzi ħajjin: fiha thabbat il-qawwa ta' l-imħabba mħeġġa mill-Ispritu ta' Kristu. Din l-imħabba toffri mhux biss għajnejna materjali lill-bniedmin, iżda wkoll faraġ u kura tar-ruħ, għajnejna ta' sikkut aktar meħtieġa minn assistenza materjali. Fil-fatt id-dikjarazzjoni li tgħid li l-istrutturi ġusti jirrendu żejda l-opri ta' karita' taħbi fiha ħsieb materjalista dwar il-bniedem: jiġifieri l-fehma żabaljata li tgħid li l-bniedem jista' jgħix "bil-ħobz biss" (Mt 4:4; ara Dt 8:3) – konvizzjoni li tbaxxi l-bniedem u fil-fatt tiskarta dak li hu uman b'mod partikolari.

29. B'hekk issa nistgħu naslu biex inqisu sewwa, fil-ħajja tal-Knisja, ir-relazzjoni bejn id-dmir għal ordni ġust ta' l-Istat u tas-soċċeta', minn naħa, u l-hidma organizzata ta' karita', min-naħa l-oħra. Diga' rajna li l-formazzjoni ta' strutturi ġusti mhix direttament ħidma tal-Knisja, iżda hi ta' l-ordni politiku, jiġifieri tal-qasam tar-raquni responsabbli minnha nnifisha. F'dan kollu l-Knisja għandha dmir indirett, billi jmissħa tikkopera għat-tisfija tar-raquni u għall-qawmien tal-forzi morali, li mingħajrhom la jitwaqqfu strutturi ġusti, u lanqas jistgħu jkomplu jaħdmu.

Id-dmir dirett biex wieħed jaħdem għal ordni ġust fis-soċċeta' huwa, min-naħa l-oħra, proprju tal-lajci li jgħixu l-fidi. Bhala čittadini ta' l-istat, huma msejhin biex personalment jieħdu sehem minn ta' quddiem fil-ħajja pubblika. Għalhekk ma jistgħux jiċħdu sehemhom "mill-ħafna attivita' differenti ekonomika, soċċali, legislativa, amministrativa u kulturali, maħsuba biex b'mod organizzat u b'lilgħijiet stabbiliti jkattru l-ġid komuni" [21]. Għal din ir-raquni l-lajci li jgħixu l-fidi għandhom ifasslu sewwa l-ħajja soċċali, jistmaw l-awtonomija legitima tagħha, u jikkoperaw maċ-ċittadini l-oħra skond is-setgħat rispettivi tagħhom waqt li jwettqu r-responsabbilta' tagħhom. [22] Għalkemm l-isforzi propriji tal-karita' fil-Knisja qatt ma jistgħu jithalltu mal-ħidma ta' l-Istat, b'danakollu jibqa' veru li l-karita' għandha tqanqal il-ħajja kollha ta' dawk li jgħixu l-fidi u għalhekk ukoll il-ħidma politika tagħhom magħħmul bħala "karita' soċċali" [23].

Min-naħa l-oħra l-għaqdiet tal-Knisja organizzati għall-karita' jifformaw *opus proprium* tagħha, xogħol li jaqbel għal kollex magħha, li fih hi ma tikkoperax b'mod mill-qrib, iżda taħdem bħala suġġett b'responsabbilta' diretta, waqt li tagħmel dak li jixraq lin-natura tagħha. Il-Knisja qatt ma tista' teħles mit-taħrif tal-karita' bħala ħidma organizzata ta' dawk li jemmnu, u min-naħa l-oħra qatt ma jista' jkun hemm sitwazzjoni li fiha ma tkunx meħtieġa l-karita' ta' kull nisrani għaliex il-bniedem, minbarra l-ġustizzja, għandu u jkollu dejjem bżonn ta' l-imħabba.

L-istrutturi kotrana ta' servizz karitattiv fil-qagħda soċċali ta' Ilum

30. Qabel ma nippovaw infissru l-istampa partikolari tal-ħidmiet tal-Knisja fil-qadi tal-bniedem, issa nixtieq nagħti ħarsa lill-qagħda ġenerali tat-taqbida għall-ġustizzja u l-karita' fid-dinja ta' Ilum.
- a) Il-mezzi ta' komunikazzjoni soċċali Ilum ċekknu d-dinja tagħna, billi ressqu bil-ħeffa u b'mod li jinhass bnedmin u kulturi għal kollex differenti. Jekk dan il-fatt li "noqogħdu flimkien" kultant joħloq ukoll nuqqas ta' ftehim u tensjonijiet,

madankollu l-ħila li nsiru nafu kważi dak il-ħin stess il-ħtigijiet tal-bnedmin, qabel kollex jisfidana biex naqsmu l-qagħda u l-problemi tagħhom. Għalkemm fil-qasam tax-xjenzi u fit-teknoloġija saru progressi kbar, aħna kuljum insiru nafu kemm ibatu l-bnedmin fid-dinja, minħabba l-faqar sew materjali sew spiritwali ta' kull xorta. Għalhekk dan iż-żmien tagħna jitlob heġġa gdida biex tingħata għajnejha lill-proxxmu fil-bżonn. Il-Konċilju Ekumeniku Vatikan II diga' qiegħed dan quddiemna bi kliem l-aktar ċar: "Illum li l-mezzi tal-komunikazzjoni soċċali saru eħfet [u] id-distanzi bejn il-bnedmin kważi spiċċaw għal kollex... il-ħidma karitativa tista' u għandha tkaddus il-bnedmin u l-ħtigijiet kollha" [24].

Min-naħa l-oħra – u dan hu element tal-process innifsu tal-globalizzazzjoni li jisfidana iżda wkoll li jheġġiġna – iż-żmien ta' Ilum joffrila għadd kbir ta' mezzi biex nużawhom u nagħtu għajnejha umanitarja lil-ħutna fil-bżonn, u fost dawn hemm is-sistemi moderni għat-taqsim ta' l-ikel u l-ilbies, kif ukoll li wieħed jaħsbilhom fejn joqogħdu u jilqaghhom. Il-herqa favur il-proxxmu taqbeż it-truf tal-komunitajiet nazzjonali u hekk wessghet dejjem aktar il-firxa tagħha mad-dinja kollha. Bir-raġun, il-Konċilju Vatikan II għarrrafna: "Fost is-sinjal ta' żminijietna ta' min isemmi b'mod speċjali dak is-sens ta' solidarjetà fost il-popli li qiegħed kull ma jmur jikber u aktar ma jikber ma jistax jitwaqqaf" [25]. L-istituzzjonijiet ta' l-Istat u l-għaqdiet umanitarji jirrikmandaw ħidmiet mogħtija għal dan il-ġhan, l-aktar permezz ta' sussidji jew tnaqqis mit-taxxi lil xi whud, lil dawn ta' l-ahħar billi jiddedikawlhom flus kotrana biex jinqdew. B'dan il-mod is-solidarjetà magħħmul mis-soċċjetà civili tisboq il-ħidma ta' l-individwi u tħisser hafna (għalihom).

- b) F'din is-sitwazzjoni fost l-istituzzjonijiet civili u ekkleżjali, nibtu u kibru għadd ta' forom godda ta' koperazzjoni li saru magħrufa għall-ġid li għamlu. Il-ħidmiet tal-Knisja magħrufa sewwa fix-xogħol tagħħom trasparenti u għall-fedeltà lejn id-dmir li jixħdu l-imħabba jistgħu wkoll iqanqlu b'mod nisrani l-ħidmiet ta' aġenziji civili, waqt li jheġġu arrangament komuni bejniethom li ma jistax ma jgħinx is-siwi tal-ministeru tal-karita [26]. F'dawn iċ-ċirkostanzi twaqqfet ukoll kotr ta' għaqdiet bi skopijiet ta' karită jew ta' umanità li jippenjaw ruħhom biex quddiem il-problemi soċċali u politici ta' Ilum jaslu għal soluzzjonijiet xierqa skond l-aspett umanitarju. Huma ta' importanza kbira fi żmienna l-qawmien u t-tixrid tal-forom diversi ta' volontarjat li jinda lu għal kotr ta' servizzi [27]. Hawnejk irid ngħid kelma speċjali ta' apprezzament u ħajr lil dawk kollha li jieħdu sehem b'diversi modi f'dawn il-ħidmiet. Dan l-impenn

li diġa' xtered joħloq għaż-żgħażaqgħ skola tal-ħajja li teduka għas-solidarjeta', għall-heffa li joffru mhux biss xi haġa, imma lilhom infushom. Kontra l-kultura tal-mewt li per eżempju tinfexx fid-droga, qed titqiegħed l-imħabba li ma tfittixx lilha nnifisha – kultura tal-ħajja li turi ruħha għal kollox fit-tendenza li "titlef lilha nnifisha" (Lq 17,33) għall-proxxmu.

Fil-Knisja Kattolika wkoll u fil-Knejjes l-oħra u fil-Komunitajiet ekkleżjali nibtu forom ġodda ta' ħidma karitattiva, u reġgħu dehru dawk qodma b'saħħa mġedda. Huma forom li fihom spiss tista' titwaqqaf rabta hienja bejn l-evangelizzazzjoni u l-opri ta' karita'. Hawn nixtiequ nsaħħu čar u tond dak li l-Predeċessur kbir tagħna Ĝwanni Pawlu II kiteb fl-Enċiklika *Sollicitudo Rei Socialis* [28] meta stqarr il-ħsieb u r-rieda mħejjiha tal-Knisja Kattolika li tikkopera ma' Organizzazzjonijiet karitattivi komuni ta' dawn il-Knejjes u Komunitajiet, għaliex aħna lkoll nitqanqlu skond l-istess kawża ewlenja u għandna l-istess għan quddiem għajnejna: umaniżmu veru, li jagħraf ix-xbieha ta' Alla fil-bniedem u jrid jgħinu biex jilħaq ħajja li taqbel ma' din id-dinjita'. L-Enċiklikka *Ut Unum Sint saħġet għal darba oħra li għall-progress ta' dinja aħjar, jeħtieg leħen wieħed fost l-insara, l-impenn tagħhom għar-“rispett tad-drittijiet u tal-ħtiġijiet ta' kulħadd, l-aktar tal-foqra, tan-nies baxxi u ta' dawk li ma jaqbeż hadd għalihom.”* [29] Hawnhekk nixtieq infisser il-ferħ tiegħi għaliex din ix-xewqa dwiet mad-dinja kollha f'għadd kbir ta' ħidmiet.

II-Forma propria tal-ħidma karitattiva tal-Knisja

31. Iż-żjeda ta' ħafna għaqdiet li jaħdmu favur il-bniedem fil-ħtiġiet diversi tiegħu, fl-ahħar mill-ahħar ġejja mill-fatt li l-ordni għall-imħabba tal-proxxmu hu miktub mill-ħallieq fl-istess natura tal-bniedem. Izda, dan it-tkattir huwa wkoll ir-riżultat tal-preżenza tar-reliżjon nisranija fid-dinja, li dejjem qajmet mill-ġdid u għamlet effettiv dan il-kmand li sikwit daħal fi dlam kbir fil-ġirja ta' l-istorja. It-tiġdid tal-paganiżmu li pprova jagħmel l-Imperatur Ĝuljanu l-Apostata, huwa biss eżempju tal-bidu ta' dan l-effett; f'dan is-sens il-qawwa tal-Kristjaneżmu tinfirex aktar 'il bogħod mill-fruntieri tal-fidi nisranija. Għalhekk huwa ta' importanza kbira li l-ħidma tal-Knisja żżomm id-diġia kollha tagħha u ma ssirx biss forma oħra ta' assistenza soċjali.

Iż-żda, issa liema huma l-elementi essenzjali tal-karitā nisranija u ekkleżjali?

- Skond l-eżempju li hemm fil-parabbola tas-Samaritan it-Tajjeb, il-karitā nisranija hi l-ewwelnett it-tweġiba sempliċi għal dak li, f'każ immedjet, joħloq ħtiega direttu: dawk bil-ġuġi għandhom jieklu, dawk għerja għandhom jitlibbsu,

Għall-progress ta' dinja aħjar, jeħtieg leħen wieħed fost l-insara, l-impenn tagħhom għar-“rispett tad-drittijiet u tal-ħtiġijiet ta' kulħadd, l-aktar tal-foqra, tan-nies baxxi u ta' dawk li ma jaqbeż hadd għalihom. Hawnhekk nixtieq infisser il-ferħ tiegħi għaliex din ix-xewqa dwiet mad-dinja kollha f'għadd kbir ta' ħidmiet.

lil dawk morda għandha tingħata kura bit-tama tal-fejqan, lil dawk miżmumin il-habs ta' min iżurhom, u l-bqija. Jeħtieg li l-għaqdiet karitattivi tal-Knisja, nibdew minn dawk tal-Caritas (djoċesana, nazzjonali, internazzjonali) jagħmlu dak li jistgħu, biex jipprovd u aktar irġiel u nisa li jidħlu għal dan ix-xogħol. Fejn jidħol is-servizz li jsir lil dawk muġugħha, qabel kollex jeħtieg tħejji professionali; jeħtieg li l-helpers ikunu mharrġa b'mod li jwettqu sewwa sew dak li għandhom jagħmlu u wara jimpenjaw ruħhom li jkomplu jikkurawhom. Il-kapaċită professionali hija l-ewwel ħtiega fundamentali, iżda waħedha mhix biżżejjed. Fil-fatt, qeqħdin nagħmluha ma' persuni umani u dawn il-persuni umani dejjem jeħtiegu xi haġa iż-żejed minn kura teknikament magħmlu kif imiss. Jeħtiegu umanità, jeħtiegu attenzjoni mill-qalb. Dawk kollha li jaħdmu fl-organizzazzjonijiet karitattivi tal-Knisja għandhom jispikkaw mhux biss fit-twettiq sewwa ta' dak li jaqbel isir dak il-hin, iżda ha jaġħtu lilhom infuħhom lill-proxxmu b'attenzjoni ħierġa mill-qalb, biex hekk dak li jkun iġarrab il-milja ta' l-umanità tagħhom. Għalhekk, barra t-tħejji professionali, dawn l-operaturi jeħtiegu qabel kollex "il-formazzjoni tal-qalb": jeħtieg li dawn jitmexxew għal dik il-laqqha ma' Alla fi Kristu li tqajjem fihom l-imħabba u tiftaħ il-qalb tagħhom lejn l-oħrajn, biex hekk l-imħabba ma tkunx għalihom kmandament impost, biex ngħidu hekk, minn barra, iżda konsegwenza ħierġa mill-fidi li taħdem bl-imħabba (ara Gal 5:6).

b) Il-hidma karitattiva Kristjana jeħtieg tkun indipendenti minn partiti u ideologiji. Hi mhix mezz biex ibiddel id-dinja skond xi ideologija, lanqas hi għas-servizz ta' xi pjani tad-dinja, iżda hi t-twettiq ta' l-imħabba li l-bniedem jeħtieg fil-post u fil-hin. Iż-żmien ta'llum, l-aktar mis-seklu dsatax 'l-hawn, huwa maħkum minn diversi veržjonijiet ta' filosofija tal-progress, li l-aktar għamlu radikali tagħha hija l-Marxiżmu. Parti mill-pjan marxista hi t-teorija dwar xi jwassal ghall-faqar: din iż-żomm li min f'sitwazzjoni ta' setgħa inġusta jghin il-bniedem b'għemejjel ta' karită, fil-fatt ikun qiegħed hu stess għas-servizz ta' dik is-sistema ta' inġustizzja, li għallinqas sa ġertu punt qed jagħmilha tidher aċċettabbi. B'dan il-mod il-qawwa tar-rivoluzzjoni titrażżan u hekk tingħalaq it-triq lejn dinja aħjar. Għalhekk, il-karită ssib reżiżenza, kif ukoll hi attakkata bħala sistema li żżomm l-i-status quo. Tabilħaqq, din hi filosofija li tmur kontra l-bniedem. Il-bniedem li jgħix illum huwa ssagħifikat lil Moloch tal-gejjieni – gejjieni li għallinqas huwa dubjuż jekk jistax iseħħi. Tabilħaqq, il-bidla għal dinja aktar umana ma tistax tgħaddi 'l-quddiem billi wieħed jieħad, għal xi żmien, li jgħi ruħu b'mod uman. Għal dinja aħjar wieħed jagħti seħmu biss jekk aħna nagħmlu

I-ġid issa personalment, b'impenn sħiħ u kull fejn nistgħu, mingħajr rabta ma' xi pjan jew programm ta' partiti. Il-programm tan-nisrani, jiġifieri l-programm tas-Samaritan it-Tajjeb, il-programm ta' Ĝesu – huwa "qalb li tara". Din il-qalb tara fejn hemm bżonn ta' l-imħabba u tieħu azzjoni skond il-każ. Ċertament, għar-rieda pronta ta' kull bniedem, ta' min iżid l-ippjanar, il-previżjoni u l-koperazzjoni ma' istituzzjonijiet li jixxiebhu, kemm-il darba l-hidma tal-karită tal-Knisja tittieħed bħala inizjattiva komunitarja.

c) Barra dan, il-karită ma għandhiex tkun xi mezz li jwassal lejn dak li llum inqisuh proselitizmu. L-imħabba hija ħielsa; ma titwettaqx biex nilħqu għanijiet oħra [30]. Iżda dan ma jfissirx li l-hidma karitattiva għandha, biex ngħidu hekk, twarrab 'l-Alla u 'l-Kristu. Dejjem għandha x'taqsam mal-bniedem shiħ: sikwit l-akbar kawża tat-tbatija tiġi min-nuqqas tal-preżenza ta' Alla. Min iwettaq il-karită f'isem il-Knisja qatt ma għandu jipprova jipponi l-fidi tal-Knisja fuq l-oħrajn. Huwa jaf li l-imħabba safja u ġeneruża hija l-aqwa xhieda lil Alla li fih nemmnu u li minnu aħna nitqanqlu għall-imħabba. In-nisrani jaf meta jkun il-waqt li jitkellem dwar Alla u meta jkun aħjar li ma jgħid xejn u jħalli l-imħabba titkellem hi. Huwa jaf li Alla huwa mħabba (ara 1 Ĝw 4:8) u li jkun preżenti propru f'dawk il-ħinijiet li fihom ma jkun hemm xejn iż-żejed ħlief imħabba. Hu jaf – biex naqbdu l-problemi ta' qabel – li t-tkasbir ta' l-imħabba huwa t-tkasbir ta' Alla u tal-bniedem; huwa wkoll it-tentattiv li wieħed jgħaddi mingħajr Alla. Għalhekk l-aħjar difiża ta' Alla u tal-bniedem qiegħda kollha fl-imħabba. Hijha r-responsabbiltà ta' l-organizzazzjonijiet karitattivi tal-Knisja li jsaħħu din il-fehma fil-membri, biex bil-hidma tagħħom – kif ukoll bil-kliem, bis-skiet, bl-eżempju tagħħom – isiru xhieda kredibbli ta' Kristu.

Dawk li huma responsabbli għall-hidma karitattiva tal-Knisja

32. Fl-aħħar, aħna għandna nerġġu nitfġħu ħsiebna lejn dawk li diġa' semmejna bħala responsabbli tal-karită tal-Knisja. Fir-riflessjonijiet ta' qabel aħna wnejna li l-veru suġġett ta' l-istituzzjonijiet kattoliċi diversi, li jwettqu s-servizz tal-karită, hija l-Knisja nnifisha – u din fil-gradi kollha, ibda mill-parroċċi, għall-Knejjes partikolari, sal-Knisja universali. Għalhekk kien għal kollex meħtieg li l-Predeċessur Venerabbi tagħna Pawlu VI jwaqqaf il-Kunsill Pontificju *Cor Unum* bħala uffiċċju tas-Santa Sede responsabbli għad-direzzjoni u l-għaqda ta' l-organizzazzjonijiet u l-hidmiet tal-karită mħeġġin mill-Knisja Kattolika. Imbagħad jaqbel mal-binja tal-Knisja fuq l-isqfijiet il-fatt li bħala suċċessuri ta' l-Appostli l-Isqfijiet fil-Knejjes partikolari ġorrū l-ewwel responsabilta' li jwettqu wkoll fi żmienna dak il-programm muri

In-Nisrani jaf li l-imħabba safja u ġeneruża hija l-aqwa xhieda lil Alla li fih nemmnu u li minnu aħna nitqanqlu ghall-imħabba. In-nisrani jaf meta jkun il-waqt li jitkellem dwar Alla u meta jkun ahjar li ma jgħid xejn u jħalli l-imħabba titkellem hi.

fl-Att iċ-ċarita' l-Appostli (ara 2:42-44): illum bħal fl-imgħoddi, il-Knisja bħala familja ta' Alla għandha ssir post fejn wieħed jagħti u jirċievi l-għajnejha, u fl-istess waqt, post fejn in-nies jithejjew biex jaqdu wkoll lil dawk barranin għaliha li jeħtiegu l-għajnejha. Waqt iċ-ċerimonja ta' l-Ordinazzjoni ta' l-Isqfijiet, l-att veru u proprju ta' l-istess konsagrazzjoni jitħejja b'mistoqsijiet lill-Isqof kandidat li fihom hemm imfissra l-elementi essenziali ta' l-istess responsabbilta' tiegħu, u jiġu mfakkra lili d-dmirijiet ta' l-istess ministeru ġejjeni tiegħu. F'din in-nisġa tal-fatti l-Isqof li se jkun ordnat iwieghed bi kliem ċar li f'isem il-Mulej se jkun jilqa' u jħenn għall-foqra u għal dawk kollha li jeħtiegu l-faraġ u l-għajnejha [31].

Il-Kodiċi tad-Dritt Kanoniku, fil-kanoni (l-igħiġiet) li għandhom x'jaqsmu mas-servizz ta' l-isqof, ma jsemmix b'mod dirett il-karită bħala qasam partikolari għall-hidma episkopali, iżda jitkellem biss b'mod ġenerali dwar id-dmir ta' l-Isqof li jgħaqquad il-hidmiet differenti kollha ta' l-appostolat waqt li jirrispetta x-xejra proprja tagħhom [32]. B'dan kollu, ftit ilu d-Direttorju Pastorali tal-Ministeru ta' l-Isqfijiet studja aktar fil-fond u bir-reqqa s-servizz tal-karită bħala hidma essenziali tal-Knisja kollha u dik proprja ta' l-Isqof fid-djoċesi tiegħu [33] u insista li t-twettiq tal-karită huwa hidma tal-Knisja bħala Knisja u li, bhall-ministeru tal-Kelma u tas-Sagamenti, huwa parti wkoll mill-essenza tal-missjoni tagħha tal-bidu [34].

33. F'dak li għandu x'jaqsam mal-imsieħba li jwettqu fil-prattika l-hidma tal-karită fil-Knisja, digħi' ssemma dak li hu essenziali: huma ma għandhomx ikunu mqanqlin skond l-ideologija dwar it-titjib ta' dinja ahjar, iżda għandhom iħallu tmexxihom il-fidi li taħdem permezz tal-karită (ara Gal 5:6). Jeħtieg qabel kolloxi li jkunu persuni mqanqlin sewwa mill-imħabba ta' Kristu, persuni li Kristu rebaħ qalbhom bl-imħabba tiegħu, u qajjem fihom imħabba għall-proxxmu. Ir-regola li tnebbahhom il-mod ta' għemilhom għandha tkun id-dikjarazzjoni li hemm fit-Tieni Ittra lill-Korintin: "L-imħabba ta' Kristu ġżeġekha naħsbu dan" (5:14). L-gharfien li fi Kristu, Alla ta' lilu nnifsu sal-mewt għalina, għandu jmexxina biex ma ngħixu għalina nfusna, iżda għali u miegħu għall-oħrajn. Min iħobb lil Kristu, iħobb lill-Knisja u jixtieq li dejjem iktar issir xbieha u strument ta' l-imħabba li toħroġ minn Kristu. L-imsieħeb ta' kull organizzazzjoni karitattiva Kattolika jrid jaħdem mal-Knisja u, għalhekk, ma' l-Isqof, biex l-imħabba ta' Alla tista' tixtered mad-dinja. Bis-sehem tiegħu fit-twettiq tal-karită tal-Knisja, huwa jrid ikun xhud ta' Alla u ta' Kristu, u minħabba din ir-raġuni, jixtieq jagħmel il-gid lill-bnedmin bla ebda ħlas.

34. Il-ftuħ tal-qalb għall-proġett Kattoliku tal-Knisja għandu jħejji lill-imseħbin fil-ħidma biex jaħdmu f'armonija ma' organizzazzjonijiet oħra fis-servizz tal-forom diversi ta' htiegħa: iżda dan għandu jseħħi b'rispett lejn l-istess għamla partikolari ta' dak is-servizz li Kristu jitlob mid-dixxipli tiegħu. San Pawl, fl-innu tiegħu lill-karită (ara 1 Kor, 13), jgħallimna li l-karită hija dejjem aqwa minn sempliċi għemil: "U kieku kelli nqassam ġidi kollu għall-hruq bla ma jkoll li mħabba, xejn ma jkun jiswieli ta' ġid" (v.3). Dan l-innu jmissu jkun il-Magna Carta tas-servizz ekkleżjali kollu; fi ġingabru fil-qosor il-ħsibijiet kollha li aħna fissirna dwar il-karită f'din l-Enċiklika. Il-ħidma prattika mhix biżżejjed jekk fiha stess ma tingħatax imħabba lill-bniedem, imħabba li titgħajnej bil-laqgħa ma' Kristu. Is-sehem intimu personali fil-ħtiġijet u t-tbatijiet tal-proxxmu jsir b'mod li jiena nagħtihi sehem minni nnifsi: biex l-ghotja ma tumiljax lill-proxxmu, għandi nagħtihi mhux xi haġa minn tiegħi, imma lili nnifsi; jien għandi nkun preżenti fl-ghotja bħala persuna.
35. Dan il-mod tajjeb biex naqdu (lill-oħrajn) jirrendi umli lil min jgħin. Huwa ma jippretendix li hu aqwa minn dawk li jirċievu l-għajjnuna, tkun kemm tkun imsejkna l-qagħda tagħhom. Kristu ha l-aktar post baxx fid-dinja – is-Salib – u b'din l-umiltà radikal li lilna fdiena kif ukoll jgħinna bla waqfien. Min jista' jagħti l-għajjnuna, jagħraf li b'dan il-mod qed jgħin lilu nnifsi; il-fatt li hu jista' jgħin ma ngħoddhx bħala mertu tiegħu jew raġuni għall-ftaħ. Dan id-dmir huwa grazzja. Aktar ma wieħed jagħtiha għall-ħidma fost l-oħrajn, aktar jifhem ahjar il-Kelma ta' Kristu u aktar jagħmilha parti minnu nnifsi: "Aħna qaddejja li ma niswew għal xejn" (ara Lq 17:10). Fil-fatt huwa jagħraf li hu qed jagħti seħmu mhux minħabba xi kwalità superjuri jew xi ħila akbar, iżda għaliex il-Mulej tah dan bħala don. Kultant iż-żjieda tal-bżonnijiet u l-limiti ta' l-istess ħidma jistgħu jgħarrbu biex jaqta' qalbu. Iżda proprju f'dan il-waqt li jista' jsib l-għajjnuna, billi fl-aħħar jagħraf li hu biss strument f'idejn il-Mulej; hekk jehles mill-preżunzjoni li hu personalment waħdu għandu r-responsabbiltà li jwettaq l-iż-żvilupp meħtieg tad-dinja. Bi spiritu ta' umiltà, huwa jagħmel dak li jista' jagħmel, u bl-umiltà kollha jafda fil-Mulej għal dak li jonqos. Alla jmexxi d-dinja, mhux aħna. Lilu aħna noffrulu biss is-servizz li nistgħu nagħtu, sakemm Hu jkompli jagħtina s-saħħha. B'dankollu, li nagħmlu dak li nistgħu bis-saħħha li għandna, huwa l-inkarigu li jżomm il-qaddej tajjeb ta' Ĝesu Kristu dejjem habrieki: "L-imħabba ta' Kristu ġġegħelna naħsbu dan" (2 Kor 5:14).

36. Meta nikkonsidraw il-kobor bla qies tal-ħtiġijet (ta' l-oħrajn), aħna minn naħa nistgħu ninġibdu lejn xi ideologija li tipprendi li issa hi tagħmel dak li t-tmexxija tad-dinja min-naħha ta' Alla, skond ma jidher, ma tasalx għalih, jigifieri li ssolvi l-problemi kollha. Min-naħha l-oħra, din tista' tinbidel f'tentazzjoni ta' għażżeż, billi jidħol il-ħsieb li tassew ma jista' jsir xejn. F'dawn iċ-ċirkostanzi, ir-relazzjoni ħajja ma' Kristu hija l-ghajjnuna deċisiva biex nibqgħu fit-triq id-dritt, mingħajr ma naqgħu fis-supervja li tmaqdar il-bniedem u fil-fatt ma toħloq xejn, iżda aktar teqred; lanqas għandna nintelqu għal rassenazzjoni li tfixkilna milli nħallu l-imħabba tmexxina u naqdu 'l-bniedem. It-talb bħala mezz li bih dejjem nerġgħu nieħdu l-qawwa minn Kristu, hawnhekk isir għal kollex ħtieġa reali u urġenti. Min jitlob ma jkunx jaħli ż-żmien tiegħu, għalkemm is-sitwazzjoni tkun kerha ħafna u tidher li qed titlob biss azzjoni. It-tjeiba reliġjuża ma ddgħajjifx il-ġlieda kontra l-faqar u xejn inqas dik kontra l-ghaks tal-proxxmu. Il-Beata Tereza ta' Kalkutta turina eżempju l-aktar ċar, li ż-żmien dedikat lil Alla fit-talb mhux biss ma jnaqqas xejn minn servizz effettiv u mimli mħabba lil għajjnejn, iżda bil-maqlub, (it-talb) huwa l-ghajnej tiegħu li ma taqtax. Fl-ittra tagħha għal żmien ir-Randan, 1996, il-Beata hekk kitbet lis-soċċi lajci tagħha: "Aħna għandna bżonn ta' din ir-rabta intima ma' Alla fil-ħajja tagħna ta' kuljum. U kif nistgħu niksbuha? Bit-talb".
37. Wasal il-waqt li nikkonfermaw l-importanza tat-talb quddiem l-attivizmu u s-sekularizmu li qed jikber ta' ħafna nsara mogħtija għall-ħidma ta' karită. Ċertament, in-nisrani li jitlob ma jippretendix li jbiddel il-pjani ta' Alla jew isewwi dak li Alla ra minn qabel. Huwa aktar ifittex li jiltaqqa' mal-Missier ta' Ĝesu Kristu u jitħolbu biex bil-faraġ ta' l-Ispirtu tiegħu jkun gewwa fiha u fil-ħidma tiegħu. Relazzjoni personali ma' Alla u l-ghotja lir-rieda tiegħu biss jistgħu jżommu l-bniedem milli jbaxxi lili nnifsi, u jwarrbu minn fehmiet ta' fanatiżmu u terroriżmu. Attegġġament tassew reliġjuż jeħles il-bniedem milli jgħib ruħu ta' mħallef ta' Alla, waqt li jakkużah li qiegħed iħalli l-ghaks mingħajr ma juri ħasra lill-ħlejjaq tiegħu. Imma min jippretendi li jehodha kontra Alla billi jiddefendi l-interessi tal-bnedmin, fuq min jista' jserraħ meta l-ħidma umana ssir bla ħila?
38. Żgur li ġobb jista' jgerger quddiem Alla għat-tbatijiet li hawn fid-dinja; dawn kif wieħed jara, ma jistgħux jinfiehem u lanqas jidħru ġusti. Hekk tkellem ġobb fl-uġġi tiegħu: "Mhux li kont naf fejn insibu, jew xi triq nieħu lejn it-tron tiegħu!"

... U nkun naf xi tweġib għandu għalija, u nifhem dak li jrid jgħidli. Jaqaw b'wiri ta' saħħa jitlewwem miegħi? ... Għalhekk nitkexx quddiemu u mqar naħseb biss nibżä' minnu. Alla mewwitli qalbi, Xaddaj werwirni" (23:3.5-6.15-16). Sikwit aħna m'għandniex ħila nifħmu r-raġuni li għaliha Alla jżomm driegħu minflok li jienda hal. Iżda lanqas Hu ma jżommna li nghajtu bħal Ĵesù fuq is-salib: "Alla tiegħi, Alla tiegħi, għaliex tlaqtnej?" (Mt 27:46). Aħna għandna nibqgħu nsaqsu din il-mistoqsija quddiemu waqt li nitħaddtu miegħu fit-talb: "Sid Qaddis u Veru, kemm se ddum taħsibha?" (Apok 6:10). Huwa Santu Wistin li jagħtina t-tweġiba tal-fidi għal dan l-ugħiġi tagħna: "*Jekk inti tifhem lilu, hu muhuwiex Alla*" [35]. Bil-protesta tagħna ma rridux nisfidaw 'l Alla, jew nagħtu ġxiel li hemm xi żball, xi dgħufija, jew indifferenza fih. Min jemmen ma jistax jaħseb li Hu bla ħila, jew rieqed (ara 1 Slat 18:27). Anzi huwa aktar veru li l-ghajja tagħna wkoll, bħalma kienet fuq il-fomm ta' Ĵesù msallab, hija l-aħħar mod u dik l-aktar radikali li biha nsħħu l-fidi tagħna fis-setgħa assoluta tiegħu. Fil-fatt l-insara jkomplu jemmnu għalkemm ma jifhmux għal kollo u jitħawdu fid-dinja ta' madwarhom dwar "it-tjieba ta' Alla u l-imħabba tiegħu" lejn il-bnedmin (ara Tit 3:4). Għalkemm, bħall-bnedmin l-oħra huma maqbusdin fiċ-ċirkustanzi mħawdin ta' madwarhom, l-insara jibqgħu shah f'dik iċ-ċertezza li Alla hu missier u jħobbna, minkejja li aħna ma naslux li nifħmu s-skiet tiegħu.

39. Il-fidi, it-tama u l-imħabba jingħaqdu flimkien. It-tama titħarreg permezz tal-virtū tas-sabar, li tibqa' tagħmel il-ġid anki quddiem id-dehra ta' nuqqas ta' suċċess, u permezz tal-virtū ta' l-umiltà, li tilqa' l-misteru ta' Alla u tafda fih ukoll fi żmien ta' dlam. Il-fidi turina 'l Alla li ta' l-Ibnu għalina u jsaħħa fina ċ-ċertezza rebbieħa li dan huwa kollu kemm hu minnu: Alla huwa mħabba! Bla dubju, għal din ir-raġuni, il-fidi tbiddel in-nuqqas ta' sabar u d-dubji tagħna f'tama żgura li Alla qed iżomm id-dinja f'idejh, u minkejja kull dlam, Huwa jirba, bħalma b'xeni drammatiċi juri fl-aħħar f'dawl qawwi l-ktieb ta' l-Apokalissi. Il-fidi li tagħraf l-imħabba ta' Alla rrivelata sa fil-qalb ta' Ĵesù minfuda fuq is-salib, tqanqal l-imħabba. L-imħabba hija dawl – u d-dawl waħdieni – li jdawwal mill-ġdid dinja mdallma u jagħti l-kuraġġ biex wieħed jgħix u jkompli jaħdem. L-imħabba hija possibbli, u aħna nistgħu nwettquha, għaliex aħna maħluqin fuq ix-xbieha ta' Alla. Li tgħixu l-imħabba jfisser li taħħdmu b'mod li d-dawl ta' Alla jidhol fid-dinja – hekk hu dak li għaliex nixtieq nistedinkom b'din l-Enċiklika.

Il-fidi, it-tama u l-imħabba jingħaqdu flimkien. It-tama titħarreg permezz tal-virtū tas-sabar, li tibqa' tagħmel il-ġid anki quddiem id-dehra ta' nuqqas ta' suċċess, u permezz tal-virtū ta' l-umiltà, li tilqa' l-misteru ta' Alla u tafda fih ukoll fi żmien ta' l-umiltà, li tilqa' l-misteru ta' Alla u tafda fih ukoll fi żmien ta' dlam.



GHELUQ

40. Fl-ahħar ejjew inħarsu lejn il-qaddisin, u lejn dawk kollha li wettqu l-karità b'mod eżemplari. Hsibijietna jduru speċjalment lejn Martin ta' Tours (miet 397), li kien suldat, imbagħad raħeb u isqof: hu bħal ikona li turi l-valur li mhemm x bħalu tax-xhieda personali tal-karità. Hdejn il-bibien tal-belt ta' Amiens, Martin ta nofs il-mantell tiegħu lil wieħed fqir. Iżda bil-lejl Ģesu nnifsu deherlu f'holma liebes dak il-mantell, biex isaħħaħ is-siwi dejjiemi tal-kelma ta' l-Evangelju: "Kont... għeri u libbistuni... kull ma għamiltu ma' wieħed mill-iżgħar fost dawn ħuti, għamiltuh miegħi" (Mt 25:36.40) [36]. Iżda fl-istorja tal-Knisja, kemm xhidiet oħra ta' karità jistgħu jingiebu! B'mod partikolari, il-moviment monastiku kollu, sa mill-bidu tiegħu minn Sant' Anton Abbati (miet 356), juri servizz bla qies ta' karità lejn il-proxxmu. Fil-laqqha tiegħu "wiċċ imb'wiċċ" ma' Alla li hu mħabba, ir-raħeb jifhem il-ħtieġa urġenti li jbiddel ħajtu kollha f'servizz lill-proxxmu, minbarra li huwa wkoll fis-servizz ta' Alla. Hekk jitfissru l-istrutturi kbar ta' akkoljenza, kif ukoll ta' kenn u ta' kura li twaqqfu qrib il-monasteri. Hekk ukoll jitfissru l-inizjattivi kbar ħafna ghall-promozzjoni umana u l-formazzjoni Kristjana, li kienu qabel kulhadd ghall-aktar fqar, li tagħhom ħadu l-inkarigu l-ewwel l-Ordnijiet monastici u mendikanti, u wara l-Istituti religjuži ta' rġiel u nisa, matul l-istorja kollha tal-Knisja. Il-figuri ta' qaddisin bħal: Frangisku ta' Assisi, Injazju ta' Loyola, Ĝwanni ta' Alla, Kamillu de Lellis, Vinċenz de Paul, Louise de Marillac, Ġużeppi B. Cottolengo, Ĝwanni Bosco, Lwiġi Orione, Tereża ta' Kalkutta – biex insemmu xi ftit minnhom – dawn jibqgħu mudelli magħrufa ħafna ta' karità socjali lill-bnedmin kollha ta' rieda tajba. Il-qaddisin huma dawk il-messaġġiera veri tad-dawl fil-qalba ta' l-istorja, għaliex huma rġiel u nisa ta' fidi, ta' tama u ta' mħabba.

41. Fost il-qaddisin tispikka Marija, Omm il-Mulej, u mera ta' kull qdusija. Fl-*Evanġelju ta' Luqa* aħna nsibuha impenjata f'servizz ta' karitā lill-kuġina Elizabetta, u tibqa' magħha "għal tliet xhur" (1:56) biex tgħinha fl-aħħar fażi tat-tqala tagħha. "Ruhi tfaħħar il-kobor tal-Mulej", hija tgħid f'din l-okkażjoni taż-żjara tagħha, u b'dan il-kliem hija tiddikjara l-programm ta' ħajjitha kollha: jiġifieri ma qeqħiditx lilha nnifisha fin-nofs, iżda haliet il-post lil Alla li Itaqgħet miegħu fit-talb kif ukoll fil-qadi tal-proxxmu – huwa biss f'dak il-ħin li d-dinja saret tajba. Marija hi kbira proprju għaliex ma tridx tkabar lilha nfisha, iżda 'l-Alla. Hijha umli u ma tridx tkun haġa oħra ħlief qaddejja tal-Mulej (ara Lq 1:38,48). Hijha taf li tista' tagħti sehemha għas-salvazzjoni tad-dinja mhux billi twettaq xi ħidma tagħha, iżda biss billi proprju tiddedika lilha nnifisha għall-inizjattivi ta' Alla. Hijha mara ta' tama: biss billi temmen fil-wegħdiet ta' Alla, u tistenna s-salvazzjoni ta' Izrael, l-anglu jista' jiġi għandha u jsejhilha għas-servizz deċiżiv ta' dawn il-wegħdiet. Hijha mara ta' fidi: "Hienja dik li emmnet" (Lq 1:45) qaltilha Eliżabetta. Dak il-*Magnificat* – biex ngħidu hekk, ritratt ta' ruħha – huwa kollu minsuġ bi ħjut mill-Kotba Mqaddsa, bi ħjut mill-Kelma ta' Alla. Hekk hija tidher kemm tassew kienet midħla tal-Kelma ta' Alla, toħroġ u tidħol fiha bil-ħeffa. Hijha titkellem u taħseb bil-Kelma ta' Alla; il-Kelma ta' Alla ssir il-kelma tagħha, u l-kelma tagħha toħroġ mill-Kelma ta' Alla. Barra dan jidher li ħsibijiet jaixbhu l-ħsibijiet ta' Alla, ir-rieda tagħha hija haġa waħda mar-rieda ta' Alla. Billi hija kienet mimlija għal kollox bil-Kelma ta' Alla hija tista' ssir Omm il-Kelma li saret bniedem. Fl-aħħar Marija hija mara li thobb. Kif jista' jkun mod iehor? Ċertament hija li temmen kif ukoll taħseb bil-fidi skond il-ħsibijiet ta' Alla u trid skond ir-rieda ta' Alla, hija ma tistax tkun ħlief mara li thobb. Aħna nagħrfu dan fl-imġiba siekta li jsemmulna r-rakkonti evanġeliċi tat-tfuliża. Dan naraw fil-ħlewwa li biha f'Kana hasset il-ħtieġa li fiha kienu l-għarajjes u wrietha lil Ĝesù. Dan naraw fl-umiltà li biha tilqa' t-tbatija li tkun imwarrba mill-ħajja pubblika ta' Ĝesù, billi kienet taf li issa Binha kellu jwaqqaf familja ġidha u s-siegħha tagħha ta' Omm tasal biss fil-ħin tas-Salib, li tkun is-siegħha vera ta' Ĝesù (Ĝw 2:4; 13:1). Imbagħad meta jaħarbu d-dixxipli, hija tibqa' wieqfa ħdejn is-salib (Ĝw 19, 25-27) u wara, fis-siegħha ta' Għid il-Ħamsin, ikunu huma li jingħabru madwarha jistennew l-Ispirtu s-Santu (ara Atti 1:14).
42. Ir-rakkonti ta' ħajjet il-Qaddisin fid-dinja għandhom x'jaqsmu mhux biss ma' għomorhom, iżda wkoll ma' l-ħajnejen u l-ħidma tagħhom f'Alla wara mewthom. Hijha haġa għal kollox čara fil-Qaddisin: min qabad it-triq lejn Alla ma jitbigħedx

mill-bnedmin, iżda joqrob aktar lejhom tassew. F'hadd minnhom ma naraw dan aktar ċar daqs f'Marija. Il-kelma ta' Ĝesù msallab lid-dixxiplu – jiġifieri lil Ĝwanni u permezz tiegħu lid-dixxipli kollha: "Hawn hi ommok" (Ĝw 19:27) isseħħi għal kollox mill-ġdid minn nisel għal nisel. Marija saret tabilhaqq Omm dawk kollha li jemmnu. Il-bnedmin ta' kull żmien u ta' kull pajjiż tad-dinja jduru lejn it-tjieba materna tagħha, kif ukoll lejn is-safa u s-sbuhija verginali tagħha, fil-htigijiet u t-tamiet, f'waqtiet ta' ferħ u niket, ta' solitudni kif ukoll ta' wens. U jgħarrbu wkoll id-don tat-tjieba tagħha, iġarrbu l-imħabba li ma taqta' qatt, li hija stess ixixerred minn qiegħi qalbha. Ix-xhidiet ta' gratitudni dedikati lilha fil-kontinenti kollha u fil-kulturi kollha huma l-ġħarfien ta' dik l-imħabba safja li ma tfittixx lilha nfisha, iżda sempliċiment trid tagħmel il-ġid. Fl-istess ħin, id-devozzjoni tal-fidili turi l-fehma immedjata u čerta kif imħabba bħal din tista' tkun possibbi: hija ssir hekk minħabba l-għaqda l-aktar intima ma' Alla: biha r-ruħ hija mimlija għal kollox bih - kundizzjoni li thalli lil min xorob mill-fawwara ta' l-imħabba ta' Alla li jsir huwa wkoll nixxiegħha li "minnha joħorgu xmajjar ta' ilma ħaj" (Ĝw 7,38). Marija, Verġni u Omm, turina x'inhi l-imħabba u minn fejn tieħu l-bidu tagħha, il-qawwa tagħha li tiġġedded bla waqfien. Lilha nafdaw il-Knisja u l-Missjoni tagħha fis-servizz ta' l-imħabba:

"Qaddisa Marija, Omm Alla,
inti tajt lid-dinja d-dawl veru,
Ġesù, Ibnek – Iben Alla.
Inti tajt lilek innifsek lil
Alla li sejjahlek
u hekk sirt għajnej
ta' tjieba li toħroġ minnu.

Urina 'l-Ġesù. Mexxina lejh.
Għallimna nsiru nafuh u nħobbu,
biex aħna wkoll ikollna l-ħila
nimtlew bi mħabba vera
kif ukoll insiru għejun ta' ilma ħaj
f'nofs dinja bil-ġħażu.

Mogħiġija f'Ruma f'San Pietru, fil-25 ta' Dicembru, Solennità tat-Twelid tal-Mulej, fis-sena 2005,
l-ewwel waħda tal-Pontifikat tiegħi.

Benedictu PP. XVI



REFERENZI

- [1] Ara *Jenseits von Gut und Böse*, IV, 168.
- [2] X, 69.
- [3] Ara R. Descartes, *Œuvres*, edizzjoni V. Cousin, vol. 12, Paris 1824, 95ff.
- [4] II, 5: SCh 381, 196.
- [5] *Ibid.*, 198.
- [6] Ara *Metaphysica*, XII, 7.
- [7] Ara Psewdo-Djonisju l-Arjopagita, li fit-trattat tiegħu *De divinis nominibus*, IV, 12-14: PG 3, 709-713 isejjah 'I Alla fl-istess hin eros u agape.
- [8] Platun, *Symposium*, XIV-XV, 189c-192d.
- [9] Sallustju, *De coniuratione Catilinae*, XX, 4.
- [10] Ara Santu Wistin, *Stqarrijet*, III, 6, 11: CCL 27, 32.
- [11] *De Trinitate*, VIII, 8, 12: CCL 50, 287.
- [12] Ara *I Apologia*, 67: PG 6, 429.
- [13] Ara *Apologeticum*, 39, 7: PL 1, 468.
- [14] *Ep. ad Rom., Inscr.*: PG 5, 801.
- [15] Ara Sant Ambrog, *De officiis ministrorum*, II, 28, 140: PL 16, 141.
- [16] Ara *Ep.* 83: J. Bidez, *L'Empereur Julien. Œuvres complètes*, Paris 1960², v. I, 2^a, p. 145.
- [17] Ara Kongregazzjoni ghall-Isqfijiet, Direttorju ghall-ministeru pastorali ta' l-Isqfijiet *Apostolorum Successores* (22 ta' Frar 2004), 194, Città del Vaticano 2004, 2^a, 205-206.
- [18] *De Civitate Dei*, IV, 4: CCL 47, 102.
- [19] Ara Kostituzzjoni Pastorali fuq il-Knisja fid-dinja ta' llum *Gaudium et Spes*, 36.

- [20] Ara Kongregazzjoni għall-Isqfijiet, Direttorju għall-ministeru pastorali ta' l-Isqfijiet *Apostolorum Successores* (22 ta' Frar 2004), 197, Città del Vaticano 2004, 2^a, 209.
- [21] Ģwanni Pawlu II, Ezortazzjoni apostolika post-sinodali *Christifideles Laici* (30 ta' Diċembru 1988), 42: AAS 81 (1989), 472.
- [22] Ara Kongregazzjoni għad-Duttrina tal-Fidi, *Nota dottrinali fuq xi kwistjonijiet li għandhom x'jaqsmu ma' l-impenn u l-imġiba tal-kattoliċi fil-ħajja politika* (24 ta' Novembru 2002), 1: *L'Osservatore Romano*, 17 ta' Jannar 2003, 6.
- [23] *Katekiżmu tal-Knisja Kattolika*, 1939.
- [24] Konċliju Vatikan II, Digriet fuq l-appostolat tal-lajči *Apostolicam Actuositatem*, 8.
- [25] *Ibid.*, 14.
- [26] Ara Kongregazzjoni għall-Isqfijiet, Direttorju għall-ministeru pastorali ta' l-Isqfijiet *Apostolorum Successores* (22 ta' Frar 2004), 195, Città del Vaticano 2004, 214-216.
- [27] Ara Ĝwanni Pawlu II, Ezortazzjoni Appostolika post-sinodali *Christifideles Laici* (30 ta' Diċembru 1988), 41: AAS 81 (1989), 470-472.
- [28] Ara num. 32: AAS 80 (1988), 556.
- [29] Num. 43: AAS 87 (1995), 946.
- [30] Ara Kongregazzjoni għall-Isqfijiet, Direttorju għall-ministeru pastorali ta' l-Isqfijiet *Apostolorum Successores* (22 ta' Frar 2004), 196, Città del Vaticano 2004, 216.
- [31] Ara Pontificale Romanum, *De ordinatione episcopi*, 43.
- [32] Ara kan. 394; *Kodiċi tal-Kanoni tal-Knejjes Orjentali*; kan. 203.
- [33] Ara nn. 193-198: pp. 204-210.
- [34] *Ibid.*, 194: pp. 205-206.
- [35] *Sermo* 52, 16: PL 38, 360.
- [36] Ara Sulplizju Severu, *Vita Sancti Martini*, 3, 1-3: SCh 133, 256-258.